



مسئلہ

صلوٰۃ و سلام
قبل اذان

285

بِسْمِ اللّٰهِ الرَّحْمٰنِ الرَّحِیْمِ

استاذ العلماء حضرت علامہ مفتی غلام سرور قادری ایم اے اسلامک

ناشر

مصباح القرآن سنٹرل کمشنل مارکیٹ
اشاعت قرآن و سنت سن مارکیٹ گلبرگ لاہور
ڈائری: مرکزی ادارہ

فون: ۸۶۲۳۹۶

✓ ۲۹۲۶۳۴

خ ۵۵۲ م

65992

جیلہ حقوق بحق ادارہ محفوظ

DATA ENTERED

نام کتاب: _____
صلوٰۃ و سلام قبل اذان
نام مولف: _____
مفتی غلام سرور قادری
طابع: _____
صائمہ پرنٹرز، لاہور
ناشر: _____
مرکزہ ای اداریہ قرآن و سنت بین مارکیٹ گلبرگ
دمصباح القرآن - ماڈل ٹاؤن، لاہور
بار ۱ _____
دوم
سن ۱ _____
۴۰۶: ۱۹۸۵ء
تعداد: _____
ایک ہزار
قیمت: _____
آٹھ روپے

● مشاورت ●

جناب حافظ ڈاکٹر عبدالحق صاحب مدظلہ العالی

قاری محمد بشیر قادری ناظم نشر و اشاعت



اذان سے قبل صلوٰۃ و سلام پڑھنے کی شرعی حیثیت

سوال :- کیا فرماتے ہیں علماء دین اس مسئلہ میں کہ اذان سے پہلے جو رسول اللہ ﷺ علیہ وسلم پڑھ دو سلام پڑھا جاتا ہے اس کی شرعی حیثیت کیا ہے؟ جائز ہے یا ناجائز؟

اس کے ناجائز ہونے کے بارے میں نام نہاد تنظیم نوجوانان المسلمین و الجماعت، شاد باغ اور نام نہاد مرکز سوادِ اعظم اہل سنت و جماعت، دارالحق آستانہ عالیہ پشتیہ صابریہ، ٹاؤن شپ، لاہور، پاکستان نے بھی فتویٰ چھاپ کر تقسیم کیا ہے، براہِ نوازش ان کے دلائل کے جوابات بھی ارشاد فرمائیں۔

منجانب

عوام اہل سنت و جماعت

اذان سے قبل صلوٰۃ و سلام پڑھنا مشروع و مسنون ہے

باسمِ تعالیٰ

حمد و صلوٰۃ کے بعد جو اباً معروض ہے کہ اذان سے قبل صلوٰۃ و سلام پڑھنا مشروع و مسنون ہے۔

اس سے پیشتر کہ ہم اس سلسلے میں کتاب و سنت اور علماءِ اہل سنت سے دلائل پیش کریں صلوٰۃ و سلام کے خلاف چھپے ہوئے اشتهار کی ایک ایک بات کا ترتیب وار تجزیہ پیش کرتے ہیں :-

اعترض

اذان سے قبل اَعُوذُ بِاللّٰهِ مِنَ الشَّيْطَانِ الرَّجِيْمِ پڑھنا مشروع (جائز) نہیں۔

جواب

مجیب نے اس کے مشروع و جائز نہ ہونے کی کوئی دلیل شرعی بیان نہیں کی۔

قاعدہ شرعیہ | قاعدہ شرعیہ یہ ہے کہ جس چیز کے ناجائز ہونے کی کوئی دلیل شرعی ہو وہ یقیناً جائز ہوتی ہے کیونکہ اصل اشیاہ اباحت و جواز ہے لہذا

کسی شے کے مباح و جائز ہونے کے لئے اس قدر کافی ہے کہ اس کی ممانعت کی کوئی دلیل شرعی نہ ہو، جواز کی دلیل لانے کی ضرورت نہیں بلکہ عدم جواز پر دلیل کی ضرورت ہے، اگر یہ قاعدہ معلوم ہو تو اس سے بیشتر مسائل از خود حل ہو جاتے ہیں چنانچہ امام علامہ عبدالغنی نابلسی علیہ الرحمہ حدیقہ شریف میں فرماتے ہیں :-

فکل شیءٍ له يدل له دليل على
حرمته فهو مباح الاصل في
جس چیز کی حرمت و ممانعت کی
کوئی دلیل نہ ہو وہ جائز ہے کہ ہر چیز پر
الاشیاء الاباحۃ (ج ۲ ص ۲۵۵) اصل کے اعتبار سے مباح و جائز ہے۔

اور فقہ حنفی کی مشہور کتاب بدایہ میں ہے :

الاصول الاباحۃ (ج ۲ ص ۲۵۵ بحث الحداد) ہر شے کی اصل اباحت و جواز ہے۔

اسی طرح امام علامہ زین العابدین بن ابراہیم بن نجیم فقہ حنفی کی کتاب الاشبہ والنظائر میں فرماتے ہیں قاعدہ : ان الاباحۃ اصل (صلطہ طبع مصر) یعنی یہ ایک قاعدہ ہے کہ اباحت و جواز ہر شے کی اصل و بنیاد ہے۔ اسی طرح سید الفقہاء المتأخرین علامہ سید محمد امین ابن عابدین ردالمحتار شرح الدر المختار میں فرماتے ہیں :-

والاصول الاباحۃ علی المسختار
یعنی قول مختار یہی ہے کہ ہر شے کی اصل
(ج ۶ ص ۲۶۶ فی الاثریہ) جواز ہے۔

خلاصہ یہ کہ کسی بات کے جواز کی نہیں، عدم جواز کی دلیل پوچھی جاسکی، اگر عدم جواز کی ذمے تو جواز کے لئے یہی کافی ہے لہذا مفتی غلام رسول ایڈیٹر انوار الصوفیہ کالج سے جائز بنا کر دلیل سے منہی دامن کا مظاہرہ کرنا ان کے منشا کے برعکس جواز کی دلیل قرار پایا اس کے بعد موصوف فرماتے ہیں :-

اعوذُ بِاللّٰهِ کا حکم قرآن شریف کے ساتھ مخصوص ہے اس کے سوا کسی چیز سے پہلے پڑھنے کا حکم نہیں۔

جواب

اور یہی ہمارا خیال ہے کہ تعوذ کا حکم قرآن مجید کے ساتھ مخصوص ہے، اذان سے پہلے تعوذ (اعوذ باللہ) پڑھنے کا حکم نہیں، حکم کے معنی ہر شخص جانتا ہے کیونکہ حکم ہوتا تو اس کا اذان سے قبل پڑھنا جائز ہی نہیں واجب ہوتا کیونکہ حکم و امر کا مفاد فرضیت اور وجوب ہے، یہاں چونکہ حکم نہیں لہذا یہ واجب بھی نہیں ہے لیکن حکم کی نفی سے تو وجوب کی نفی ہوتی ہے، اس سے جواز کی نفی کیسے سمجھ لی گئی؟

قاعدہ شرعیہ | یہ بھی ایک قاعدہ شرعیہ ہے کہ جس کام کے کرنے کا حکم نہ ہو اور ممانعت کی بھی دلیل نہ ہو وہ بلاشبہ جائز قرار پاتا ہے اور اگر مفتی صاحب کا مقصد یہ ہو کہ حکم سے ان کی مراد جواز ہے یعنی قرآن مجید کی قرارت کے علاوہ کہیں بھی اعوذ باللہ پڑھنا جائز نہیں تو انہیں قرآن کریم کی سورہ اعراف آیت ۷، سورہ غافر اور سورہ یوسف آیت ۱۲ پر نظر فرمانا چاہئے کہ کتنے امور پر تعوذ کا ذکر ہے۔

علاوہ انہیں یہ بھی تعجب کی بات ہے کہ اشتہار والے صاحبان ادھر تو مفتی غلام رسول صاحب کا فتوے چھاپ رہے ہیں کہ اعوذ باللہ پڑھنا قرآن مجید کے ساتھ مخصوص ہے کسی دوسرے محل و موقع پر بغیر شروع و نایا جائز ہے لیکن اشتہار کے آخر میں بغیر قرآن پر تعوذ باللہ پڑھ کر اپنے ہی فتوے کی دھجیاں بکھیر رہے ہیں حسین یہی کہا جاسکتا ہے

ع ۸ بریں عقل و دانش بسبب اید گریست

یا مفتی صاحب اپنے فتوے کے شروع میں بھول گئے تو اس صورت میں یوں کہا جاسکتا ہے

دروع گو را حافظہ نباشد

نیز وہ حدیث بھی انہیں یاد دلانا کافی ہوگا جس میں ہے کہ جب انصار رضوان اللہ علیہم نے کہا تھا کہ ایک ہم میں سے امیر ہوگا اور ایک تم ہاجرین میں سے تو حضرت عمر فاروق رضی اللہ تعالیٰ عنہ نے ان سے سوال کیا تھا کہ حضور اکرم صلی اللہ علیہ وسلم نے حضرت ابو بکر رضی اللہ عنہ کو اپنے مصدق پر کھڑا کر دیا، اب تم میں سے کون سا شخص ہوگا جو ابو بکر سے آگے بڑھنا پسند کرے گا؟

قالوا نعوذ باللہ ان نتقدم
یعنی ہم اس بات سے اللہ کی پناہ مانگتے
ابابکر - (نسائی ج ۲، ص ۱۲۶)
ہیں کہ ابو بکر سے آگے بڑھیں

دیکھتے یہاں صحابہ نے اعوذ باللہ پڑھا اور یہ تلاوت کلام الہی کا محل و موقع بھی نہ تھا لہذا ثابت ہوا کہ تلاوت کے علاوہ دوسرے مناسب موقع و محل پر بھی اعوذ باللہ پڑھا جاسکتا ہے، اس قسم کے بیشتر حوالہ جات دئے جاسکتے ہیں مگر یہاں ہی کافی ہے۔
موصوف لکھتے ہیں :-

اعترض

بسم اللہ الرحمن الرحیم ہر نیک کام کے اول میں باعث برکت ہے لیکن اونچی آواز سے اور مزید برآں لالوڈ پیکر میں پڑھنا فضول ہے آہستہ سے پڑھنا کافی ہے

جواب

اس میں ہر نیک کام سے پہلے بسم اللہ پڑھنا باعث برکت بنا کر اسے اونچی آواز سے پڑھنے کو فضول قرار دیا۔ یہاں بھی مفتی صاحب نے اپنی شریعت جگائی ہے اور حسب سابق دلیل بیان نہ فرمائی کہ بسم اللہ اونچی آواز سے پڑھنا کیونکر فضول ہے؟ گویا اب تک جلسوں و عظموں اور محافل میں جو علماء و فقہاء باواز بلند بسم اللہ پڑھتے چلے آئے ہیں اور پڑھتے ہیں، یہ سب کے سب ایک فضول اور لاجعینی کام کے ترکیب ہوتے چلے آئے ہیں۔ اسے کہتے ہیں چھوٹا منہ بڑی بات! العیاذ باللہ! بسم اللہ الرحمن الرحیم ذکر الہی ہے اسے فضول بتانا ایک مدعی علم و دانش سے تو کجا عام سوجھ بوجھ رکھنے والے انسان سے بھی متوقع نہیں ہے۔ اس کے بعد موصوف لکھتے ہیں :-

اعتراض

قرون اولیٰ میں بلکہ پاکستان کے معرض وجود میں آنے سے پہلے کہیں بھی اذان کو اونچی آواز سے بسم اللہ پڑھ کر شروع کرنا معلوم نہیں ہے

جواب

اس کا مطلب یہ ہوا کہ اذان سے قبل بسم اللہ الرحمن الرحیم اونچی آواز کے ساتھ اور آہستہ سے پڑھ سکتے ہیں لیکن اونچی آواز سے نہیں پڑھ سکتے کیونکہ بسم اللہ آواز سے پڑھنا ان کے نزدیک ناجائز اور زبردست جرم ہے۔ ہم مفتی صاحب سے پوچھتے ہیں کہ محترم! کسی چیز کے ناجائز ہونے کی بس اس قدر دلیل کافی ہے کہ وہ آپ کے یا عامۃ الناس کے علم میں نہیں یا اس کا رواج نہیں کیا فقہاء کرام نے اسے کسی چیز کے عدم جواز کے دلائل میں شمار کیا ہے؟ محترم! کسی چیز کے ناجائز ہونے کے لئے اس قدر بات کافی نہیں بلکہ اس کے لئے دلیل شرعی لائیے اور ظاہر ہے کہ دلیل شرعی ہوتی تو ضرور لائے، جب ممانعت کی دلیل شرعی ہے

ہی نہیں تو اس کا جواز خود بخود ثابت ہو گیا جیسا کہ ہم پہلے عرض کر چکے ہیں۔
اس کے بعد موصوف لکھتے ہیں :-

اعتراض

اور ایسے ہی اونچی آواز سے بالالتزام صلوٰۃ و سلام اذان سے قبل پڑھنا
اور اس کو عادت بنانا بھی مشروع (جائز) نہیں۔

جواب

یہاں بھی مفتی صاحب نے حسب عادت تشریح کوئی دلیل بیان نہیں فرمائی اور اس
کا مطلب یہ ہوا کہ اذان سے قبل نیچی آواز کے ساتھ اور کبھی کبھی پڑھنا جائز ہوا تو ان کی
خدمت میں عرض کیا جائے گا کہ :

محترم اس کے جواز کی آپ کے پاس کونسی دلیل ہے کہ قرون اولیٰ میں اور پاکستان
کے معروض وجود میں آنے سے پہلے تک اذان سے قبل پست آواز کے ساتھ اور کبھی کبھی
صلوٰۃ و سلام پڑھنا معہوڑے اگر ہے تو حوالہ ارشاد ہوا اور اگر نہیں تو اس کے جواز میں جو
آپ ارشاد فرمائیں گے وہی فریق ثانی کی بھی دلیل قرار پاتے ہیں۔

اس کے بعد موصوف فرماتے ہیں :-

اعتراض

در اصل بزواند و ہابیوں دیوبندیوں کی ضد سے بالاعت تخوان مستم
کے مؤذنین نے پیدا کئے۔

جواب

محترم! ایسا نہیں جیسا کہ آپ نے سمجھ لیا یہ مہمن بدگمانی ہے اور بدگمانی بڑی ہوتی ہے

اور اگر بالفرض مفتی صاحب ایسا ہی سمجھنے پر مجبور ہیں کہ صلوٰۃ و سلام قبل از اذان واجبوں کی بندوبستوں کی ضد جاری ہوئے تو ہم عرض کریں گے کہ اس نیت سے بھی صلوٰۃ و سلام پڑھنا ثواب ہے کہ ایک امر جائز اور حق بات کو خواہ مخواہ ناجائز و حرام بتایا جا رہا ہے اس کے خلاف اشتہار بازی کا شغل تک اختیار کر لیا گیا ہے۔

جب صورت حال کچھ ایسی ہو کہ ایک جائز چیز کو دلیل شرعی کے بغیر اور خواہ مخواہ حرام و ناجائز بتایا جا رہا ہو تو وہاں اہل حق کو اس چیز کے جواز کی شد و مد کے ساتھ اشاعت کرنا چاہئے چنانچہ اس سلسلے میں ایک فقہی مسئلہ بطور مثال پیش کیا جا رہا ہے۔ فقہار فرماتے ہیں یوں تو وہ درودہ حوض کی نسبت نہر سے افضل ہے لیکن معتزلہ جو مسلمانوں کا ایک گمراہ فرقہ ہے وہ درودہ حوض کے قائل نہیں اس لئے ان کی تذلیل کے لئے نہر کے ہوتے ہوئے حنفی کو درودہ حوض سے وضو کرنا افضل ہے۔

التوضو من الحوض افضل
من النهر غمما للمعتزلة (در مختار ص ۲۳)

علامہ امام ابن الہمام فتح القدر میں فرماتے ہیں :-

التوضی بماء الحوض افضل من
النهر لان المعتزلة لا يجوزون
من الحياض فيرغمهم بالوضو
منها۔ (ج ۱ ص ۸۲)

یعنی نہر کی نسبت حوض سے وضو بہتر ہے
کیونکہ معتزلہ فرقہ حوض سے وضو کو جائز
نہیں مانتا تو ان کی تذلیل کے لئے
حوض سے ہی وضو کرے۔

اس سلسلے میں یوں کہنا چاہئے کہ چونکہ قرون اولیٰ میں اور اس کے بعد حضرت
صلی اللہ علیہ وسلم پر الصلوٰۃ والسلام علیک یا رسول اللہ نزار کے صیغہ کے ساتھ پڑھنے
کا کوئی منکر نہ تھا اس لئے اس قدر شد و مد کے ساتھ پڑھنے کے مظاہرہ کرنے اور

غیر معمولی طور پر اس کی اشاعت و ترویج کی ضرورت نہ تھی لیکن جب اس کے منکر و ہابیوں کے دونوں فرقے بالخصوص ہندو پاک میں اہل سنت و جماعت پر جو یا رسول اللہ کی نذر اس خیال سے کرتے ہیں کہ خدا تعالیٰ کے اذن و عطا سے رسول اللہ صلی اللہ علیہ وسلم ان کی نذر بذاتِ خود سنتے ہیں۔

وہابی حضرات کی تمام شاخوں کی ستم کاری کا سلسلہ اس حد تک بڑھا کہ تمام نئی مسلمانوں کو کفر و شرک کے فتووں کا نشانہ بنایا جانے لگا اور اس سلسلے میں مذکورہ مخالفین اہل سنت و جماعت نے اس حد تک شدت و غلو سے کام لیا کہ کتابوں میں چھاپ چھاپ کر ملک بھر میں یہ آواز پہنچانے لگ گئے کہ:

انبیاء علیہم السلام کو علم غیب نہیں لہذا یا رسول اللہ کہنا بھی جائز نہ ہوگا
اگر یہ عقیدہ کر کے کہے کہ رسول اللہ صلی اللہ علیہ وسلم دور سے سنتے
ہیں تو کفر ہے ان عقائد والوں (اہل سنت و جماعت یا رسول اللہ
کہنے والوں) کو کافر مرتد، ملعون، جہنمی نہ کہنے والا بھی ویسا ہی کافر ہے
پھر اس کو جو ایسا نہ سمجھے وہ بھی ایسا ہی کافر ہے۔
(بلغت الجبران، مصنفہ حسین علی شاگرد رشید احمد گنگوہی ص ۱۱)

تو اہل سنت و جماعت کے لوگوں نے بھی معتزلہ فرقہ (جن کے عقائد و ہابیوں
کی دونوں شاخوں سے ملتے ہیں) کی طرح و ہابیوں کی تذلیل کے لئے ہر موقع و محل پر
یا رسول اللہ اور یا محمد کی نذر کرنا جتنے کہ اذان سے قبل بھی الصلوٰۃ والسلام علیک
یا رسول اللہ کا پڑھنا اختیار کر لیا۔

نعرہ کیجئے یا رسول اللہ کا
 ذکر اُن کا چھٹے بے ہر بات میں
 غیظ میں جل جائیں بیدنیوں کے دل
 کیجئے چہرچا انہی کا صبح و شام
 بیٹھے اٹھتے حضور پاک سے
 یا خدا تجھ تک سے سب کا منتہا
 مفلسو! سامانِ دولت کیجئے
 چھٹیرنا شیطاں کا عادت کیجئے
 یا رسول اللہ کی کثرت کیجئے
 جانِ کافر پر قیامت کیجئے
 التجار و استعانت کیجئے
 اولیاء کو حکم نصرت کیجئے
 اعلیٰ حضرت امدانی بخشش

اس کے بعد موصوف لکھتے ہیں کہ :-

اعتراف

ازمنہ سابقہ میں سب قارئین جانتے ہیں کہ اذان ان زوائد سے
 خالی ہوتی تھی۔

جواب

ایڈیٹر انوار الصوفیہ جناب مولانا مفتی غلام رسول صاحب کا اذان سے
 قبل صلوٰۃ و سلام کو زوائد کہنا غلط ہے۔ علاوہ ازیں وہ اپنے علم و مطالعہ کی حد تک
 تو بات کر سکتے ہیں لیکن اس میں سب قارئین کو شریک کرنا انہیں بھی اپنی طرح غلطی
 میں مبتلا کرنا ہے جب کہ بزرگانِ دین کی عادتِ کریمہ اس قسم کے دعوے کرنے کی نہیں
 ہوتی بلکہ وہ دعوے کرنے کی بجائے صاف صاف اپنی تقصیر کا اعتراف کرتے ہوئے
 فرمادیتے ہیں کہ لَا أَحَدَهُ (الاشباہ والنظائر ص ۹۳) کہ فلاں بات تلاش بسیار کے
 باوجود ہمیں نہیں مل سکی، مفتی غلام رسول صاحب کی طرح بلند بانگ دعوے نہیں کرتے
 تھے کہ یہ بات کہیں نہیں لکھی ہو یا اس کا کوئی وجود ہی نہیں جب کہ بجزہ تعالیٰ ہم مغرب

اس کا ثبوت مفتی صاحب کے مطالعہ میں لانے والے ہیں۔

پھر ایڈیٹر صاحب فرماتے ہیں :-

اعترض

اگر ہمارے علماء عوام کی تائید میں کہ اب وہ اس راستہ پر چل پڑے ہیں، غور و فکر سے اس کو جائز بھی ثابت کر دیں تو صرف جائز ہوگا مستحب یا مندوب یا افضل نہیں ہوگا۔ باقی رہی یہ بات کہ اس پر ثواب بھی ہوگا، یہ بات تب ہو کہ وہ مستحب ہو۔

جواب

ایڈیٹر صاحب کا یہ مفروضہ بھی عجیب ہے اور اس پر مرتب کردہ نتیجہ اس سے کہیں زیادہ تعجب خیز کہ اگر علماء عوام کی تائید میں کہ وہ ایک غلط اور ناجائز باپ چل پڑے ہیں غور و فکر کر کے ان کے غلط و ناجائز کام کو جائز بھی ثابت کر دیں تو وہ جائز ہوگا، استغفر اللہ ولال ولاقوة اللہ العلیٰ العظیم! وہ ناجائز کام جائز کیوں کر ہو جائے گا؟ غلط و ناجائز کام بہر صورت غلط و ناجائز ہی رہے گا کسی عالم و فاضل کے جائز کہنے سے جائز نہ ہوگا۔ ایسا معلوم ہوتا ہے کہ جناب مفتی صاحب کا دماغ فتویٰ نویسی کے وقت حاضر ہی نہ تھا۔

دین میں آسانی پیدا کرو، لوگوں کو تنگی میں نہ ڈالو | لیکن آپ کا یہ کہنا کہ علماء عوام کی وجہ سے خواد مٹواد ممنوع

کو جائز کرتے ہیں، یہ سراسر علمائے اہل سنت پر اقرار ہے۔ علمائے اہل سنت کی کوشش یہ ہوتی ہے کہ دین میں آسانی پیدا کی جائے اور تنگی کو ممکن حد تک کم کیا جائے اور یہی اسلام کی منشا ہے چنانچہ قرآن مجید میں ہے **يُرِيدُ اللَّهُ يَكُوِّرَ الْعُسْرَ وَيُخَفِّفَ الْعُسْرَ** (بقدرہ) کہ اللہ تعالیٰ تمہارے ساتھ آسانی چاہتا ہے، دشواری نہیں چاہتا۔ اور

حدیث شریف میں ہے انما بعثتم میسرین و لم تبعثوا معسرین
 (تذی شریف ج ۱ ص ۲۲، بحوالہ جامع صغیر) کہ تم آسانی نہیں کرنے کے لئے بھیجے گئے ہو اور
 تنگی کرنے والے نہیں بھیجے گئے۔ لیکن بجز تعلقہ کے علماء اہل سنت کسی ایسی چیز کو
 جو دلیل شرعی سے ممنوع و حرام ہو، کسی کے لئے جائز قرار نہیں دیتے اور نہ ہی کسی
 غیر ممنوع چیز کو خواہ مخواہ ممنوع و ناجائز ٹھہرانے کا کام کرتے ہیں۔

مباح کب مستحب ہوتا ہے | مفتی صاحب یہ بھول گئے کہ جو چیز مباح و جائز ہو
 اسے ثواب کی نیت سے کیا جائے تو وہ مستحب

ہو جاتا ہے اور کرنے والے کو اس کا ثواب ملتا ہے چنانچہ الاشباہ والنظائر میں
 امام ابن کثیر علیہ الرحمہ فرماتے ہیں :

الامور بمقاصدھا الذبیح
 قد یكون للاکل فیکون
 مباحا و للاضحیة فیکون
 عبادۃ۔
 یعنی امور مباحہ کا ان کے مقاصد کے
 لحاظ سے اعتبار کیا جاتا ہے مثلاً حلال
 جانور کا ذبح کرنا خود کھانے کے لئے
 مباح ہے اور قربانی کی نیت ذبح کرنا
 عبادت ہو جاتا ہے۔

(۲۹)

اس سے صاف واضح ہو گیا کہ امور مباحہ میں نیت کو دیکھا جائے گا۔ اگر ذاتی
 غرض سے متعلق ہوں تو وہ جائز ہوں گے اور اگر ان کا مقصد ثواب کا حصول ہو تو وہ
 مستحب بن جائیں گے۔

ورود شریف بلا نیت بھی عبادت ہے | لیکن معلوم ہوتا ہے کہ مفتی صاحب نے
 اپنی عمر رسالہ بازی کے چکر میں صرف

کردی ہے، مسائل کی تحقیق کی طرف کبھی توجہ فرمانے کی زحمت گوارا نہیں فرمائی۔ اگر وہ
 کتابوں کی ورق گردانی کرتے اور مسائل کی علمی تحقیق میں دلچسپی لیتے تو انہیں حقیقت واقعہ

اپنے چلتا۔ حقیقت یہ ہے کہ جو امور عادات میں داخل ہیں جنہیں انسان عادت کے طور پر انجام دیتا ہے اور شریعت نے ان کے کرنے میں انسان کو اختیار دیا ہے مگر انہیں کوئی ثواب کی نیت سے انجام دے تو اب ہوگا ورنہ نہیں الغرض ان کے عادت و عبادت ہونے میں نیت ہی فارق و فاصل ہوگی یعنی نیت سے ہی وہ عبادت قرار پاتے ہیں ورنہ عادت کے تحت اگر ثواب کا موجب نہیں بنتے لیکن جو امور عادت میں نہیں آتے اور نہ ہی عادت کے ساتھ ان کا التباس و اشتباہ ہوتا ہے ان میں نیت کی ضرورت نہیں وہ بہر صورت عبادت و ثواب کا موجب ہیں چنانچہ امام بدرالدین عینی عمدۃ القاری میں فرماتے ہیں :-

جو چیزیں صرف عبادت ہیں اور ان کا عادت سے کوئی التباس و اشتباہ نہیں ہوتا، ان کے لئے نیت کی کوئی ضرورت نہیں وہ بہر صورت باعث اجر و ثواب ہیں جیسے اللہ تعالیٰ پر ایمان، معرفت، خوف، امید اور نیت اور تلاوة قرآن اور اذکار کیونکہ یہ

سب چیزیں جدا جدا ہیں، ان کا آپس میں کوئی التباس نہیں ہے۔
اذان اور تلاوت قرآن اور ذکر اذکار
(کیونکہ یہ عبادت کے طور پر بجائے خود ممتاز ہیں) یہ کل عبادات ہیں، اس پر اجماع ہے کہ یہ نیت کے بغیر صحیح ہیں۔

مما لا یكون الاعبادۃ ولا یلتبس
بغیرہ لا تشترط فی النیۃ
کالایمان باللہ والمعرفۃ والخوف
والرجاء والنیۃ وقرارة القرآن
والاذکار لانہا متمیزۃ لا یلتبس
بغیرہا۔

(ج ۱ ص ۳۱)

الاذان والتلاوة والاذکار
کلہا عبادات تصح بلا نیت
اجماعاً۔

۱ عمدۃ القاری، ج ۱، ص ۳۱

ماہنامہ انوار العرفیہ کے ایڈیٹر صاحب جن کے اسم گرامی کے ساتھ مفتی کا لفظ بلند و بالا اور عظیم ترین ذمہ داری کا لقب بھی لگتا ہے افسوس کہ وہ اس منصب کی لاج رکھتے اور آنکھیں بند کر کے فتویٰ نویسی کا مشغلہ اختیار نہ فرماتے، ہمیں بہر صورت ان کا احترام بھی کرنا ہے اور عرض بھی کہ جناب عالی کیا درود شریف ذکر و اذکار کی نیت میں آتا ہے یا نہیں؟ صَلَوَاتُ عَلَیْہِ وَسَلَّمَ تَسْلِيمًا کا امر الہی یاد فرمائیے اور پھر باور کیجئے کہ یہ ضرور ذکر ہے اور ابھی حوالہ امام عینی سے گزرا کہ ذکر بجائے خود عبادت سے نیت ہو یا نہ ہو وہ صحیح ہے اور باعث اجر و ثواب بھی، اس کے باعث آپ کے مندرجہ ذیل ارشاد گرامی کی حیثیت ہی کیا رہ گئی؟ :-

”یہ مباح ہے اور اس کا ثواب تب مل سکتا ہے جب اس کی نیت ہو“

اعتراض

اذان کے کلمات مقرر ہیں اس میں کمی بیشی کرنا یا ان کے آگے پیچھے درود شریف یا قرآن کریم کی آیات بلا فصل ملا نا بدعت اور عبادت الہی میں خلل ڈالنے کے مترادف ہے۔

جواب

بجہ تعالیٰ اہل سنت و جماعت اذان کے کلمات میں کمی بیشی نہیں کرتے

اور نہ ہی اس کے روادار ہیں۔

کمی بیشی کا مطلب متکرمین اگر کمی بیشی کا مطلب جانتے ہوتے تو اذان سے قبل درود شریف پڑھنے کو کمی بیشی نہ کہتے کیونکہ کمی بیشی اس وقت منظور ہوتی ہے جب کہ مزید و مزید علیہ (یعنی تہی اول اور تہی ثانی) ہم جنس ہوں چنانچہ امام اکمل اللہ والدین امام محمد بن محمود الباری متوفی ۷۸۶ھ اپنی مشہور کتاب عمایہ شرح ہدیہ

میں ہبہ کی بحث میں فرماتے ہیں :-

کسی شے میں زیادتی اس وقت متصور
ہوتی ہے جب کہ وہ مزید علیہ کی جنس
سے ہو، اگر کوئی ہبہ مبتدأہ کرے تو
نہیں کہا جائے گا کہ اس نے ثمن میں
زیادتی کی یا کوئی چیز بیچے تو نہیں کہا
جائے گا کہ اس نے ہبہ میں زیادتی کی۔

ان الزيادة على الشيء انما
تتحقق اذا كانت من جنس لمزيد
عليه لا يقال نراد في ثمنه اذا وهب
هبة مبتدأة ولا يقال زاد في
الهبته اذا باع۔

(دعویہ شرح ہدایہ، ج ۱، ص ۱، ص ۲۲۵-۲۲۴)

امام موصوف نے ایک قاعدہ شرعیہ بتا دیا کہ کسی شے میں زیادتی اس وقت ہی
متصور ہوتی ہے جب دونوں چیزیں ہم جنس و ہم درجہ ہوں اور اگر دونوں ہم جنس و ہم درجہ
نہیں، ایک شے کی حیثیت اور ہے اور دوسری کی اور، یا دونوں چیزیں ہم جنس نہیں
ہیں یا ہم درجہ نہیں ہیں تو اس کو زیادتی نہیں کہا جائے گا۔

پھر امام موصوف نے اس کی دو مثالیں دی ہیں تاکہ قاعدہ مذکورہ کی خوب
وضاحت ہو جائے، ایک یہ کہ اگر ایک شخص نے کوئی چیز خریدی اور اس کی قیمت
ادا کرنے کے ساتھ ہی بطور ہدیہ کچھ اور پیسے دئے تو اسے قیمت میں زیادتی تصور
نہیں کیا جائے گا کیونکہ مزید و مزید علیہ ہم جنس نہیں ہیں اس لئے کہ قیمت کی حیثیت
ایک ضروری کی تھی اور جو قیمت کے علاوہ دیا ہے اس کی حیثیت غیر ضروری کی ہے ظاہر
ہے کہ ضروری اور غیر ضروری دو الگ الگ جنس ہیں لہذا اسے زیادتی تصور نہیں
کہا جائے گا۔ دوسری مثال یہ دی کہ ایک شخص نے کسی کو کچھ رقم عطیہ و بخشش کے طور پر
دی اور ساتھ ہی ایک چیز بیع میں دے دی تو اسے ہبہ و بخشش میں زیادتی نہیں
کہا جائے گا کیونکہ اس کے باوجود کہ دونوں رقموں کی عطا ساتھ ساتھ ہے اور درمیان
میں کوئی وقفہ فاصل نہیں، دونوں ہم جنس نہیں ہیں کیونکہ ان میں سے ایک کی حیثیت

ضروری کی اور دوسری کی غیر ضروری کی ہے لہذا اسے زیادتی نہیں کہا جائے گا۔

اسی طرح امام عظام ملک العلماء علاؤ الدین ابوبکر بن مسعود علیہ الرحمہ (م ۸۵۷ھ) بدائع الصنائع میں فرماتے ہیں:

اور کسی شے میں زیادتی اسی شے کی جنس ہی سے تصور ہو سکتی ہے اور اگر غیر جنس ہو تو اسے قرآن (طمانا) کہا جائیگا زیادتی یا اضافہ نہیں کہا جائے گا۔

والزيادة على الشيء لا تصور
الامن جنسه فاما اذا كان
غيره فان يكون قد انا
لا زيادة۔

امام ابو حنیفہ اور امام یوسف میں عجیب گفتگو | امام عظام ملک العلماء علیہ الرحمہ اس کے بعد امام ابو حنیفہ اور

امام یوسف بن خالد سمی کی عجیب گفتگو نقل کرتے ہیں اور وہ یہ کہ جب امام ابو حنیفہ رحمۃ اللہ علیہ نے وتروں کی نماز کو واجب کہا تو امام یوسف کہنے لگے: اے ابو حنیفہ تم کافر ہو رہے ہو، اور یہ اس زمانہ کی بات ہے کہ جب امام ابو یوسف نے امام ابو حنیفہ سے شاگردی کا شرف حاصل نہیں کیا تھا اور وہ یہ سمجھتے تھے کہ امام ابو حنیفہ وتروں کو فرض کا درجہ دے رہے ہیں کیونکہ بعض اوقات واجب کا اطلاق خصوصی معنی کی بنا پر فرض پر بھی ہوتا ہے، واجب کے اسی معنی کو مراد لیتے ہوئے انہوں نے مداخلت فرمائی حالانکہ یہ انہی کی کوتاہی تھی، اور انہوں نے خیال کیا تھا کہ امام ابو حنیفہ شاید ایک اور فرض نماز کا اضافہ کر رہے ہیں چنانچہ امام ابو حنیفہ نے نہایت تحمل اور شفقت کے ساتھ فرمایا:

ایہولنی اقفارک ایای وانا
اعرف الفرق بین الواجب و
الفرض کفرق ما بین السماء و
الارض ثم بین الفرق بینہما

کیا مجھ کو تمہارا کافر کہنا خوفزدہ کر دے گا
حالانکہ میں فرض اور واجب میں اتنا
فرق سمجھتا ہوں جیسے کہ زمین اور آسمان
میں فرق ہے پھر آپ نے اس فرق کو

فاعتذر الیہ وجلس عنده
للتعلم بعد ان کان من اعیان
فقہاء البصرة۔

واضح کیا تو امام یوسف نے امام صاحب
سے معذرت چاہی اور فقہاء بصرہ کے
اکابر میں سے ہونے کے باوجود وہاں
بیچہ کر امام صاحب سے پڑھنا شروع کر دیا۔

(ج ۱ ص ۲۷۱)

ہمارا اور منکرینِ صلوٰۃ و سلام کا بھی کچھ ایسا ہی حال ہے کیونکہ وہ سمجھتے ہیں کہ
اہل سنت و جماعت نے اذان میں صلوٰۃ و سلام کو داخل کر کے کلماتِ اذان میں زیادتی
اور اضافہ کر دیا ہے جبکہ ہم ملک کے طول و عرض میں یہ واضح کر چکے ہیں کہ یہ زیادتی یا
اضافہ نہیں ہے، اذان اور صلوٰۃ و سلام میں درجہ کافرق ہے لیکن اس کا کیا کیا جائے
کہ ہمارے ان ساتھیوں کو صرف لفظ "یا رسول اللہ" سے چڑ ہے اور اسی کی پاداش
میں وہ ہمیں اذان میں زیادتی کا الزام دے رہے حالانکہ وہ خوب جانتے ہیں کہ یہ اذان
کے کلمات میں داخل نہیں، ہم بفضلہ نقائے اذان اور صلوٰۃ و سلام میں فرق کے
قائل ہیں۔ اذان سنتِ مؤکدہ اور بعض کے نزدیک واجب ہے، امام ابن ہمام
صاحب فتح القدر کا میلان بھی اذان کے واجب ہونے کی طرف ہے، پھر اذان کے
الفاظ مقرر ہیں، انہیں چھوڑ کر دوسرے الفاظ سے اذان نہیں کہی جا سکتی، اذان کے
اوقات مقرر ہیں اور یہ پنجوقتہ نمازوں کے اوقات ہی ہیں، اذان کعبہ معظمہ
کی طرف منہ کر کے کہی جاتی ہے، اذان کہنے والے کو عاقل ہونا چاہئے، اذان کے
وقت مؤذن اپنے کانوں میں انگلیاں لیکر اذان کہتا ہے، اذان کھڑے ہو کر کہی
جاتی ہے جبکہ درود شریف کا معاملہ ایسا نہیں ہے، درود شریف مستحب ہے،
اس کے الفاظ مقرر نہیں ہیں جن الفاظ سے چاہیں درود شریف پڑھ سکتے ہیں،
درود شریف غیر عاقل بچے بھی پڑھتے ہیں، درود شریف کعبہ معظمہ کی طرف منہ کر کے
پڑھنا ضروری نہیں جس طرف چاہیں منہ کر کے پڑھ سکتے ہیں، درود شریف پڑھتے

۲۲
 ہے کہ وہ جس عمل کو مواظبت اور ہمیشگی سے کرتے وہ اس کے وجوب کی دلیل ہوتی
 امتی کی بیسٹان نہیں کہ اس کا کسی فعل کو ہمیشہ کرنا اس کے وجوب کی دلیل ہو یا اعمت
 وجوب ظاہر کرتا ہو، غرضیکہ کسی فصل کے بغیر اذان کے ساتھ درود شریف پڑھنا مستحب
 اور مسنون ہے، اسے اذان میں اضافہ یا اذان کا جز یا اس میں باعث خلل ٹھہرانا غلط ہے
 اس فتوے میں ہے کہ :-

اعتراض

درود شریف اذان سے علیحدہ پڑھا جائے یا کم از کم پانچ منٹ پہلے
 پڑھ لیا جائے درمیان میں وقفہ دے کر اذان کہیں۔

جواب

بلاشبہ درود شریف اذان سے علیحدہ ہی پڑھا جاتا ہے، اذان کے درمیان
 نہیں پڑھا جاتا، رہا اس کے باوجود پانچ منٹ کا وقفہ لازم کرنا اور وہ بھی کم از کم یعنی
 اس سے کم وقفہ کرنے کی اجازت نہیں مثلاً کسی نے چار منٹ کا وقفہ کیا تو اس محرف فتویٰ
 کو شائع کرنے والے کے نزدیک ممنوع ہو گا، پانچ منٹ قطعی اور حتمی ہے۔
 اب سوال یہ ہے کہ اس قدر وقفہ کو کس نص شرعی سے قطعی و یقینی اور حتمی
 قرار دیا گیا وہ نص بیان کی جائے کیونکہ وقفہ کی تجدید و تعیین کا حق زید و بکر کو نہیں بلکہ یہ
 شریعت ہی کا حق ہے کہ وہ کسی چیز کی حد بتائے، یہ امر شرعی ہے اس میں شریعت کی نص
 یا شریعت کا حوالہ ضروری ہے، اس کے بغیر اس وقفہ کی تعیین و تجدید نہ صرف بے معنی
 ہو کر رہ جاتی ہے بلکہ اس پر اپنی شریعت گھڑنے کی تعریف بھی صادق آتی ہے اس کے
 بعد محرف فتوے والے لکھتے ہیں :-

” نماز باجماعت سے پہلے قرآن کریم یا کوئی وظیفہ یا صرفیہ کا کلام
 بلند آواز سے پڑھنا سنت کے خلاف ہے۔“

65992

تخریف شدہ فتوے شائع کرنے والوں سے پوچھا جاسکتا ہے کہ جناب اس کے خلاف سنت ہونے کی کونسی دلیل ہے؟ کونسی کتاب میں اور کہاں لکھا ہے کہ نماز باجماعت سے پہلے قرآن کریم یا کوئی وظیفہ یا صوفیاء کرام کا کلام وغیرہ بلند آواز سے پڑھنا منع ہے؟ ہاتوا برہانکم ان کنتم صادقیین۔

جناب! صلوة و سلام کی مخالفت کے جوش میں تثنویب کو بھی بھول گئے۔ فقہار نے اذان کے بعد جماعت سے کچھ قبل تثنویب کو مستحب قرار دیا۔

مسئلہ تثنویب چنانچہ فقہ حنفی کی مشہور و معتبر کتاب ہدایہ شریف میں تحریر فرماتے ہیں :-

والتثویب فی الفجر حی علی الصلوة
حی علی الفلاح مرتین بین
الاذان والاقامة حسن لان
وقت نوم وغفلة وکرہ فی سائر
الصلوة ومعناه العود الی الاعلام
ما هو علی حسب ما تعارفوه و
هذا تثنویب احدثه علماء الکوفة
بعد عهد الصحابة لتغیر احوال
الناس وخصوا الفجر بہما
ذکرناہ و المتأخرون استحسنوا
فی الصلوة کلها لظہر بالتوافی فی
الاموال دینیة

اور فجر میں اذان و اقامت کے درمیان
حی علی الصلوة حی علی الفلاح
سے تثنویب کرنا مستحسن ہے کیونکہ یہ نیند و
غفلت کا وقت ہے اور باقی نمازوں
میں اس کا ترک بہتر ہے اور تثنویب دوبارہ
اطلاع دینے کو کہتے ہیں اور تثنویب کے
کلمات اپنے طور پر چوچا ہیں تجویز و طے
کر لیں اور اس تثنویب کو کوفہ کے علماء
نے صحابہ کے عہد کے بعد لوگوں کے
حالات بدل جانے کی وجہ سے ایجاد کیا
اور تثنویب کو فجر کے ساتھ مخصوص رکھا
کہ وہ نیند و غفلت کا وقت ہے اور
فقہار متاخرین نے تثنویب کو تمام نمازوں

میں مستحسن قرار دیا کیونکہ دینی معاملات میں
تغافل و سستی کا ظہور ہو چلا تھا۔

اب کیا فرمائیں گے جناب والا کہ یہ تثنوی جسے فقہاء متقدمین و متأخرین نے
اذان و اقامت کے درمیان مستحسن قرار دیا، یہ بھی آپ کے نزدیک خلاف سنت قرار پائیگی
اور یہ فقہاء احناف آپ کے نزدیک سخت گنہگار ہوئے۔

بہ ہیں ایں نوبت از کجائتا بجبار سید

یا فتویٰ شائع کنندگان اس کی تاویل یہ فرمائیں گے کہ یہ تثنوی خاموشی سے کی جاتی ہوگی
پھر ایسی تثنوی تو ماشاء اللہ خوب مفید ہوتی ہوگی۔ اس کے بعد فرماتے ہیں :-

اعتراض

فجر کے وقت سوائے دو سنت کے نوافل پڑھنے کا بھی حکم نہیں

جواب

اشتہار چھاپنے والے صاحب غالباً حکم کے لفظ سے اجازت مراد لیتے ہیں جس
کا مطلب یہ ہے کہ جب فجر کے وقت نوافل تک نہیں پڑھے جاسکتے تو درود شریف کیوں
پڑھنا جائز ہوگا، اسے کہتے ہیں "بے تکلی ہانکنا" اور غیر سوزوں بات کرنا۔ جناب یہ بھی بھول
گئے یہاں ممانعت کا تعلق صرف اور صرف نوافل سے ہے نہ کہ ذکر و تلاوت اور درود
شریف سے جیسا کہ فقہ کی کتابوں میں وضاحت سے مرقوم ہے۔

متن و فتوے | اس اشتہار میں حزب الاحناف کا فتوایے بھی ہے۔ اس فتویٰ میں

اگرچہ کتاب کا نام در المختار درست نہیں لکھا گیا کہ صحیح نام در مختار ہے
اور الدر المختار بھی اور عن الامام شعرائی بھی درست نہیں لکھا گیا کہ صحیح الامام الشعرائی ہے یا
امام شعرائی، تاہم یہ فتوے منکرین کے مندرجہ بالا دونوں فتووں کے خلاف ہے چنانچہ

اس فتوے میں ہے:-

اعتراض

جب فجر طلوع ہو جائے تب لاؤڈ سپیکر پر درود شریف بلند آواز سے پڑھ سکتے ہیں لیکن فجر سے پہلے نہیں۔

جواب

یہ فتوے درست ہے لیکن اس میں اس قدر ترمیم کی جائیگی کہ ماہ رمضان میں لوگوں کو روزہ کے لئے بیدار کرنے کو فجر سے پہلے بلند آواز سے درود شریف و نعت پڑھنا اور تلاوت کرنا جائز و مستحب ہے، فتوے چھاپنے والے اذان سے قبل درود شریف کی مخالفت میں اس قدر مخبوط الحواس ہو کر رہ گئے کہ انہیں اس بات کا خیال تک نہیں رہا کہ حزب الاحناف کا فتوے جسے اشتہار کے آخر میں چھاپا جا رہا ہے وہ ان کے باطل نظریہ کا ابطال کر رہا ہے اور درود شریف پڑھنے والوں کے دلوں میں سکون کی بارش برسا رہا ہے ع

لو آپ اپنے دام میں صیاد آگیا۔

اعتراض

ہم اہل سنت و اجماعت کو نئی بات رائج کرنا اس لئے بھی زریع نہیں دیتا کہ ہم امام اعظم ابوحنیفہ علیہ الرحمہ کے مقلد ہیں فقہ حنفی میں اذان سے قبل صلوٰۃ وغیرہ ثابت نہیں ہے تو اب غیر مقلدانہ عمل کرنا دراصل یہ ثابت کرنا ہے کہ امام اعظم اور صحابہ کرام عشق کی اس منزل سے آسان تھے (لعوذ باللہ) جس سے آج کا عاشق کر رہا ہے ع
بریں عقل و دانش بااید گریست

جواب

چشم بد دور! یہ صاحب اہل سنت بنتے ہیں جو درود شریف کی سنت کو طرح طرح کی فریب کاریوں سے مٹانے کے درپے ہیں، پھر امام ابو حنیفہ کی تقلید کا دعویٰ بھی گویا درود شریف کی مخالفت بھی امام صاحب کی تقلید کے سرٹھوپی جا رہی ہے، مقلد ہوں تو ایسے ہوں۔

الحمد للہ! ساتھ یہ بھی تسلیم کیا جا رہا ہے کہ قبل ازیں اذان صلوٰۃ و سلام فقہ حنفی میں ثابت نہیں اور یہ مسلم بات ہے کہ کسی چیز کا ثبوت نہ ملنا اس کے ممنوع و ناجائز ہونے کی دلیل نہیں، ممنوع و ناجائز ہونے کے لئے دلیل شرعی کا وجود ضروری ہے جس سے منکرین تہی دامن ہیں پھر صلوٰۃ و سلام پڑھنے کو غیر مقلدانہ عمل قرار دینا بھی مفہوم تقلید سے جہالت ہے۔

تقلید کا معنی! تقلید کا معنی ہے کسی دلیل کے بغیر دوسرے کے قول پر عمل کرنا، ملاحظہ ہو :-

التقلید العمل بقول الغير من غیر حجة

(مسلم الثبوت ص ۲۸۹، طبع دہلی)

”یعنی تقلید بلا دلیل دوسرے کے قول پر عمل کرنا ہے۔“

اب ہم منکرین سے یہ بات پوچھتے ہیں کہ اذان سے قبل صلوٰۃ و سلام کی ممانعت کے بارے میں امام اعظم کا ارشاد کس کتاب میں ہے؟ ازراہ نوازش حوالہ بتائیے ورنہ امام صاحب پر اقرار سے تو یہ کیجئے۔

اس کے بعد اشتہار والے لکھتے ہیں :-

اعتراض

امام اعظم اور صحابہ کرام عشق کی اس منزل سے آشنا نہ تھے (نحوذ باللہ)
جس سے آج کا عاشق سرشار ہے ع
بریں عقل و دانش بسبب یادگر لیت

جواب

منکرین جو صلوة و سلام کی مخالفت میں مل کر اشتہار پر اشتہار چھاپ رہے
ہیں ان کو یہ بات معلوم نہیں یا عمدًا لاعلم بن رہے ہیں کہ حالات کے
بدلنے سے ان کے تقاضے بھی بدلتے رہتے ہیں، صحابہ و تابعین کرام کے
بعد بے شمار اچھے کام رائج ہوئے اور بزرگان دین نے رائج کئے تو کیا
یہاں بھی یہی کہیں گے کہ ان بزرگوں نے جو بعد میں یہ اچھے کام رائج کئے اور التزام کے ساتھ
کرتے کرتے رہے، کیا صحابہ و تابعین عشق کی اس منزل سے آشنا نہ تھے جس سے یہ بعد کے
محبان دین سرشار تھے۔

در اصل واقعہ یہ ہے کہ قرون اولیٰ کے مسلمان حضرت محمد صلی اللہ علیہ
و سلم کی صحبت یا آپ کے قرب زمانہ کی وجہ سے آداب و اخلاص سے

اُلٹے پاؤں پھرنا

آراستہ و پیراستہ تھے، اس لئے انہیں ان چیزوں کی حاجت نہ تھی لیکن لوگ جوں جوں
حضرت صلی اللہ علیہ وسلم کے زمانہ اقدس سے دور ہوتے چلے گئے، ان میں اس طرح کے
آداب و اخلاص کی کمی آتی چلی گئی جسے بعد کے فقہاء و علماء نے محسوس کرتے ہوئے
اس کی تلافی کے لئے کچھ اعمال و آداب اور مستحبات کی ترویج فرمائی اور حدیث مصطفیٰ صلی
اللہ علیہ وسلم من سن فی الاسلام سنة حسنة الخ کہ جو شخص اسلام میں کوئی
اچھی بات رائج کرے گا اسے ثواب ملے گا اور اس پر عمل کرنے والوں کے برابر ثواب مزید ملے گا۔

اور بطابق قول سیدنا عبداللہ بن مسعود رضی اللہ عنہما ماراہ المسلمون حسنا فہو
 عند اللہ حسن کہ جس کام کو مسلمان اچھا سمجھیں وہ عند اللہ اچھا ہے کے مطابق اچھے
 اچھے کام رائج کئے جس پر عمل کر کے ان کے دینی ذوق و محبت اور شوق و لگن میں اضافہ ہوا۔
 اس قسم کے بہت سے کام ہیں مثلاً یاد میں ہے کہ حاجی طواف و داع کے بعد جب واپس
 ہونے لگے تو اس کے لئے مستحب یہ ہے کہ :-

ان ینصرف دھوی پستی و راءہ
 کعبہ سے واپس یوں لوٹے کہ الٹے پاؤں
 و وجہ الی البیت (جلد ۱، ص ۱۳۵)

جب کہ یہ الٹے پاؤں پھرنا رسول اللہ صلی اللہ علیہ وسلم اور قرون اولیٰ کے حضرات سے ثابت نہیں
 بلکہ بعد میں علماء و فقہاء نے لوگوں کو اس عمل کی تلقین کی حالانکہ حج ایک عبادت ہے اور
 اس کے افعال و اعمال مقرر ہیں جن میں طواف کعبہ کے بعد واپس لوٹتے ہوئے الٹے پاؤں
 پھرنا شامل ہی نہیں ہے بلکہ بعد کے بزرگوں نے جب لوگوں میں غفلت و تساہل دیکھا
 اور آداب و اخلاص کا کچھ فقدان محسوس کیا تو اس عمل کو رائج کیا اور لوگوں کو اس پر عمل
 کرنے کی ترغیب دی تو کیا اسے حج میں زیادتی اور اضافہ تصور کیا جائے گا اور کیا اسے حج
 جیسی عبادت میں خلل ڈالنے کے مترادف سمجھا جائے گا اور کیا یہاں بھی یہ کہنا مناسب ہوگا
 امام اعظم اور صحابہ کرام عشق و ادب کی اس منزل سے آشنا تھے جس سے بعد کے فقہاء
 عشاق سرشار ہوئے۔

اس تحقیق کے بعد اشتہار شائع کنندگان ہی فیصلہ کریں کہ "بریں عقل و دانش بیاید
 گر لیت" کس پر صادق آتا ہے؟

اسی طرح در مختار میں ہے ویر جمع قہقری الی خلف (ص ۱۶۶ طبع دہلی)
 کہ حاجی کو طواف و داع کے بعد پیچھے کو الٹے پاؤں لوٹنا چاہئے اور اسی طرح علامہ شامی
 نے فرمایا (ج ۱، ص ۵۲۴) اور امام ابن نجیم نے بحر الرائق میں اسے بیان کرنے کے بعد

نکھتا ہے کہ: لکن یفعلہ علی وجہ لا یحصل
منہ صدم او وطأ احد (ج ۲، ص ۲۷۸)

اور امام فخر الدین عثمان بن علی الزبیدی علیہ الرحمہ کو جب اس فعل کی سنت و عمل اسلاف سے کوئی دلیل
نہ ملی اور ممانعت کی بھی کوئی وجہ نہ تھی تو اس کا ذکر کرنے کے بعد فرمایا:۔

والعادة جاریتہ فی تعظیم الام کابر
والمسکر لذلك مکابر۔
(تیسرے الحقائق، ج ۲، ص ۲۷۸)

لوگوں کی عادت جاری ہے کہ وہ بزرگوں
کے سامنے سے پشت دے کر نہیں پھرتے
اور اس کا منکر بے وجہ لڑنے والا ہے۔

یعنی اگرچہ سنت سے اور قرون اولیٰ سے اس ادب و تعظیم کی کوئی دلیل نہیں ملتی
لیکن اس کے جواز کے لئے اتنا کافی ہے کہ لوگ ایک عرصہ سے ایسا کرتے چلے آ رہے
ہیں اور اس میں تعظیم و تکریم ہی تو ہے اسے منع کرنے کی کوئی وجہ نہیں کیونکہ بزرگوں کی تعظیم
اور آثار و مقامات مقدسہ کی تکریم مطلوب شرع ہے لہذا اسے بلا وجہ ناجائز قرار نہیں دیا جائیگا
جب کہ یہ فعل مناسک حج کے ساتھ ہی کیا جاتا ہے۔ یہ بات کسی کو نہ سوجھی کہ اس سے
مناسک حج میں زیادتی تصور ہوگی اور کسی عبادت کے مقررہ افعال پر زیادتی ناجائز ہے
لہذا یہ بھی ناجائز ہونا چاہئے لیکن یہ اس لئے نہ سوجھی کیونکہ وہ سمجھتے تھے کہ زیادہ تب ہو
جب دونوں کا ایک درجہ تصور کیا جائے اور اسی ہم درجہ ہونے کی نیت سے کیا جائے
ورنہ نہیں اور یہاں یہ بات نہیں پائی جاتی لہذا یہ زیادتی نہیں ہے اس لئے یہ بلاشبہ
جائز و مستحب ہے۔

اب ہم قبل اذان صلوٰۃ و سلام کو منع کرنے والوں سے یہی کہیں گے کہ جناب
کیا آپ یہاں وہی بات کہہ سکتے ہیں جو درود شریف پڑھنے والوں کے بارے میں فرمایا ہے
ہیں کہ قرون اولیٰ کے مسلمان کعبہ عظیمہ کے جذبہ احترام سے آشنا نہ تھے جس سے بعد کے
عاشق سرشار ہوئے۔ اور میں، ہرگز نہیں کہہ سکتے پھر قبل اذان درود شریف پڑھنے والوں

پر زبانِ طعن دراز کرنے کی جسارت کیوں؟

سوادِ اعظم و سنی و پشتی صابری

اشہار چھاپنے والوں نے اپنی تنظیموں اور ادارہ کے نام کے ساتھ "تنظیم نوجوانانِ اہل سنت و مرکز

سوادِ اعظم اہل سنت و اجماعت، دارالحق آستانہ پشتیہ صابریہ" لکھا ہے جبکہ یہ حضرات مسلک کے اعتبار سے وہابیہ کی دیوبندی شاخ سے منسلک ہیں۔ وہابی حضرات عام مسلمانوں کو دھوکہ دینے کے لئے اپنے ناموں کے ساتھ سنی حنفی پشتی و قادری وغیرہ لکھتے ہیں، اس سلسلے میں مسلمانوں کے عظیم پیشوا امام احمد رضا علیہ الرحمہ نے پہلے ہی خبردار فرمادیا ہے کہ

سب سے مضر تر ہیں یہ وہابی سنی بن کے رجھاتے یہ ہیں

سنی حنفی قادری پشتی بن بن کر بہکاتے یہ ہیں

لہذا اہل بصیرت مسلمان بفضلہ تعالیٰ وہابیوں کی ان فریب کاریوں سے ہوشیار ہی ہیں۔

اذان سے قبل صلوٰۃ و سلام کا قرآن پاک سے ثبوت

اللہ تعالیٰ قرآن مجید میں ارشاد فرماتا ہے :-

ان اللہ وملتکتہ یصلون علی النبی
یا ایہا الذین امنوا صلوا علیہ وسلموا
تسلیمًا (الاحزاب)

بلاشبہ خدا تعالیٰ اور اس کے فرشتے نبی کریم پر صلوٰۃ بھیجتے ہیں، اے مسلمانو! تم بھی ان پر صلوٰۃ و سلام بھیجو۔

اس میں صلوٰۃ و سلام بھیجنے کا حکم مطلق اور عام ہے لہذا اسے کسی قید و شرط کے ساتھ مقید کرنا قرآن کریم کے اطلاق و عموم کی ترمیم و تنسیخ ہے جو ہرگز درست نہیں ہے چنانچہ حدیث شریف میں ہے کل شرط لیس فی کتاب اللہ تعالیٰ فهو باطل (صغیر) یعنی جو شرط یا جس بات کی شرط قرآن مجید میں نہ ہو وہ باطل ہے۔ امام عبدالرؤف مناوی اسکی

شرح فیض القدر میں فرماتے ہیں ای فی حکمہ (ج ۵ ص ۲۲) یعنی قرآن کریم کے جس حکم میں کسی طرح کی شرط نہ ہو اس میں شرط کا اضافہ کرنا باطل ہے، دیکھئے قرآن مجید میں درود شریف پڑھنے کا حکم مطلق اور عام ہے اس میں کسی قسم کی شرط و قید موجود نہیں ہے۔ اس حدیث شریف کی رو سے اذان سے قبل درود نہ پڑھنے کی شرط و قید بڑھانا باطل ہوا لہذا اذان سے قبل صلوٰۃ و سلام پڑھنا بلاشبہ جائز اور اس سے منع کرنا قرآن کے اطلاق و عموم کے منافی ہو کر غلط ہو گیا۔

صلوٰۃ و سلام ہر حال میں مستحب ہے

قرآن مجید کے اسی اطلاق و عموم کا لحاظ کرتے ہوئے علماء نے حضور صلی اللہ علیہ وسلم پر صلوٰۃ و سلام بھیجنے کو ہر حال اور ہر صورت جائز و مستحب قرار دیا ہے چنانچہ شمس الملتہ الدین امام سخاوی (م ۸۳۱ھ) علیہ الرحمہ القول البدیح میں امام شافعی علیہ الرحمہ سے نقل فرماتے ہیں کہ :-

قال الشافعی رضی اللہ عنہ احب کثرة الصلوٰۃ علی النبی صلی اللہ علیہ وسلم فی کل حال - (م ۱۹۳)

امام شافعی رضی اللہ عنہ نے فرمایا کہ میں ہر حال میں نبی کریم پر صلوٰۃ و سلام پڑھنے کو پسند کرتا ہوں۔

یعنی امام شافعی علیہ الرحمہ جیسی شخصیت کے فیصلے کے بعد زید و عمرو کی بات کی کیا وقعت رہ جاتی ہے کہ اذان سے پہلے نہ پڑھو یا پانچ منٹ کا وقفہ کر کے پڑھو، یہ من گھڑت شرط بھی امام مدوح کے ارشاد فی کل حال کے عموم کے بعد بے کار ہو کر رہ گئی۔

اذان سے قبل صلوٰۃ و سلام پڑھنے کا حدیث شریف سے ثبوت

ہر اچھے کام کی ابتداء درود شریف سے | حدیث شریف میں ہے، رسول اکرم صلی اللہ علیہ وسلم ارشاد فرماتے ہیں :-

کل امرذی بال لا ید اذینہ بحمد اللہ
والصلوة علی فہواقطع ابتر مسحق من
کل برکتہ۔ (جامع صغیر ج ۲ ص ۹۱)

یعنی جس اچھے کام کی ابتداء اللہ تعالیٰ
کی حمد اور مجھ پر درود پڑھنے سے نہ کی جائے
وہ کام برکتوں سے خالی ہے۔

اس بات سے کون انکار کر سکتا ہے کہ اذان ایک اچھا کام ہے۔ اس حدیث میں
کل امرذی بال لا ید اذینہ بحمد اللہ تعالیٰ کی ابتداء بھی درود شریف
سے کرنا مستحسن ہے۔ اسی حدیث شریف کے پیش نظر علماء کرام ہمیشہ اپنے مواعظ و اذکار ایسے
اچھے کاموں کی ابتداء درود شریف سے کرتے چلے آئے ہیں، چنانچہ فیض القدری شرح جامع صغیر
میں امام عبدالرؤف مناوی علیہ الرحمہ فرماتے ہیں :-

وقد توارث العلماء والوعاظ
کابرا عن کابر ہذا اللادب فحمدوا
اللہ وصلوا علی نبیہ امام کل
علم مفاد و قبل کل عظة و تذکرۃ
یعنی بڑے بڑے علماء مسلسل اس پر عمل پیرا
چلے آتے ہیں کہ ہر علم مفاد اور ہر وعظ
اور ذکر و تذکرہ سے قبل اللہ تعالیٰ کی حمد
ثنا اور اس کے نبی پر صلوة بھیجتے چلے
آتے ہیں۔ (ج ۵، ص ۱۲۰)

اس میں علم مفاد اور ذکر و نصیحت کے جو الفاظ ہیں جن سے پیشتر اللہ تعالیٰ کی
حمد و ثنا پڑھنے اور اس کے نبی صلی اللہ علیہ وسلم پر صلوة و سلام بھیجنے کا تسلسل کے ساتھ
اسلاف و اکابر کا عمل چلا آیا ہے، کیا اس سے اذان مستثنیٰ ہے؟

امام بدر الدین عینی علیہ الرحمہ (م ۸۵۵ھ) کل امرذی بال کی احادیث
نقل کرنے کے بعد فرماتے ہیں کہ ہر اچھے کام کی ابتداء اللہ تعالیٰ کی حمد و ثنا کے بعد حضور
صلی اللہ علیہ وسلم پر درود شریف سے کیوں ہونا چاہئے۔

واما الصلوة فلا می ذکرہ صلی اللہ
علیہ وسلم مقرون بذکرہ تعالیٰ
حضور صلی اللہ علیہ وسلم پر درود اس لئے
کہ آپ کا ذکر اللہ تعالیٰ کے ساتھ مقرون

اور ملا ہوا ہے اور علمائے آئیہ کرمیہ رفعنا
لک ذکرک کے معنی میں کہا ہے کہ اس کا
معنی یہ ہے کہ اسے محبوب! جہاں میرا ذکر
ہوگا وہاں تیرا ذکر ہوگا۔

ولقد قالوا فی قولہ تعالیٰ (ورفعنا
لک ذکرک) معناه ذکرک حیث
ذکرک۔

(عمدة القادی شرح صحیح بخاری ج ۱ ص ۱۱)

لہذا اس حدیث کی رو سے اذان سے قبل درود شریف پڑھنا بلاشبہ درست اور
منشأ الہی و رفعنا لک ذکرک کے عین مطابق ہوا۔

مواقع درود شریف میں سے ایک موقع اذان بھی ہے

علمائے کرام نے اس لئے اذان کو بھی ان مواقع میں سے ایک موقع و محل قرار دیا ہے
جہاں حضور صلی اللہ علیہ وسلم کے حضور ہدیہ صلوة و سلام بھیجا مستحب ہے چنانچہ امام قاضی عیاض
علیہ الرحمہ (م ۵۲۲ھ) شفاء شریف میں فرماتے ہیں :-

یعنی حضور صلی اللہ علیہ وسلم پر درود شریف
بھیجنے کے مقاموں میں سے ایک مقام
آپ کے ذکر کرنے یا آپ کے نام گرامی لینے
یا لکھنے یا اذان کے وقت۔

ومن مواطن الصلوة علیہ عند
ذکرہ و سماع اسمہ او کتاب
او عند الاذان۔

(شفاء شریف ج ۲ ص ۵۲)

اس میں عند الاذان یعنی اذان کے وقت کی عبارت پر خوب نظر فرمائیے۔

اذان و اقامت کے وقت درود شریف

شفاء شریف کی عبارت بالامذکورہ کی
شرح کرتے ہوئے حضرت محدث ملاحی

قاری علیہ الرحمہ (م ۱۰۱۲ھ) فرماتے ہیں :-

(عند الاذان) ای الاعلام الشامل
للاقامة۔ (شرح شفاء ج ۲ ص ۱۱)

اذان سے مراد اعلام ہے جو اذان شرعی اور
اقامت دونوں کو شامل ہے۔

لیجئے اسے کہتے ہیں ”یک نہ شد دوشد“ یعنی لفین تو اذان سے قبل درود شریف پڑھنے کو روکتے تھے یہاں تو اقامت کا مسند بھی بیچ میں آگیا کہ صرف اذان کے وقت صلوٰۃ و سلام پڑھنا ہی مستحب نہیں ہے بلکہ اقامت کا بھی یہی حکم ہے کہ اس سے پہلے بھی صلوٰۃ و سلام باعثِ اجر و ثواب ہے۔

عقل ہوتی تو خدا سے نہ لڑاتی لیتے! یہ گھٹائیں اُسے منظور بڑھانا تیرا
تو گھٹانے سے کسی کے نہ گھٹانے گھٹے گا جب بڑھانے تجھے اللہ تعالیٰ تیرا

سُلطان صلاح الدین ایوبی کا کارنامہ | شارح جلالین امام سلیمان ابجمل علیہ الرحمہ
متوفی ۱۲۴۴ھ جن کی کینت ابوداؤد

اور اسم گرامی سلیمان بن عمر بن منصور ہے مصر کے مشہور مفسر و فقہیہ علامہ ہیں (مجموعہ ج ۴ ص ۲۹) اپنی فقہ کی مشہور کتاب فتوحات الیوبی میں فرماتے ہیں:

وكان حدث في أيام السلطان
صلاح الدين بن ايوب ان يقال قبل
اذان الفجر في كل ليلة بمصر والشام
السلام على رسول الله صلى الله عليه وسلم
واستموا ذلك الى سنة سبع وستين
وسبعمائة فزيد فيه بالمرحسب
صلاح الدين البرلسي ان يقال الصلوة
والسلام عليك يا رسول الله الى ان
جعل عقب كل اذان واستمر الى

اور اذان سے قبل صلوٰۃ و سلام کا اہتمام
اور التزام کے ساتھ سلطان صلاح الدین
بن ایوبی کے زمانہ میں ہوا روزانہ مصر و
شام میں صبح کی اذان سے قبل کہا جاتا
رسول اللہ صلی علیہ وسلم کے
رہی اس کے بعد محتسب صلاح الدین برلسی
کے حکم سے اس میں صلوٰۃ کا اضافہ کرنے
والسلام علیک یا رسول اللہ کہا جانے لگا
حتیٰ کہ اسے ہر اذان کے بعد تک گرا دیا

گیا جو ہمیشہ سے اب تک چلا آرہا ہے

علامہ نے اس میں کئی ایک معلومات جمع کر دی ہیں۔ ایک یہ کہ اذان سے قبل صلوٰۃ و سلام اگر چہ فی نفسہ ایک مسنون و مستحب چیز تھی لیکن اس سلسلے میں خصوصاً اہتمام و التزام کے ساتھ مسلسل صورت سلطان اسلام حضرت سلطان صلاح الدین ایوبی علیہ الرحمۃ کے زمانہ مبارکہ میں پیدا ہوئی جن کی وفات شریفیہ ۶۸۹ھ میں ہوئی جن کی سلطنت کافی حد تک خلافت راشدہ کا عکس تھی جن کے بارے میں علامہ فرید و جدی لکھتے ہیں کہ :-

حضرت سلطان کا انتقال ہوا اور انہوں نے

انہ مات ولم یترك لاولادہ

اپنے پیچھے اپنی اولاد کے لیے نہ کوئی گھر چھوڑا

دارا ولا بستانا ولا ضیعة ولم

نہ باغ نہ سامان صرف سنیالیس درہم

یوجد بیتہ غیر سبعة وربعین

اور ایک دنیا چھوڑا رضی اللہ عنہ

درهما و دنیا واحدا

ورضی عن اتباعہ باحسان

واشارة معارف القران العشرین (ج ۵ ص ۵)

یہ نام کا سلطان مگر درحقیقت خدا کا محبوب انسان تھا صاحب علم و تقویٰ

تھا ایسے بزرگوں کا فعل یقیناً لائق تحسین ہی نہیں لائق اتباع بھی ہے۔

كما قال صلى الله عليه وسلم من سن في الاسلام سنة حسنة اتم

پھر اس زمانہ میں علماء کرام بھی تھے کسی عالم کی مخالفت یا خلاف

اجماع

کا کوئی وجود نہیں اس کا مطلب یہ ہے کہ اس زمانہ کے تمام

علماء کرام نے اس عمل کے جاری کرانے پر صاد فرمایا تو لازماً یہ عمل علماء سابقین

کے اجماع سے مدلل و مؤید ہوا۔ اب اس پر اعتراض و انکار مکابره و مبادلہ بیجا

کے سوا کوئی حقیقت نہیں رکھتا بلکہ یہ انکار بجائے خود لائق نعرین و قابلِ مذمت ہے
 وہ الزام ہم پر دھرتے تھے قصور اپنا نکل آیا

تذکیر
 علامہ شامی علیہ الرحمۃ فرماتے ہیں کہ دمشق میں باقی نمازوں
 کی اذانوں کے بعد اور جمعہ کے دن ظہر کی اذان سے قبل حضور

صلی اللہ علیہ وسلم پر صلوٰۃ و سلام پڑھا جاتا ہے جسے یہاں کی اصطلاح میں تذکیر کہا جاتا ہے:

وهو المسمى في دمشق تذكيراً
 کہ اسے دمشق میں تذکیر کہتے ہیں جیسا کہ

كالذي يفعل قبل اذات الظهر
 جمعہ کے روز ظہر کی اذان سے قبل یہ عمل

يوم الجمعة فتاوى شامی ج ۲ ص ۳۹ کیا جاتا ہے۔

تذکیر کے معنی ہیں یاد دلانا اس سے مراد حضور صلی اللہ علیہ وسلم پر درود شریف بھیجنے کی
 بات کو یاد دلانا ہے تاکہ درود شریف کو بھولے ہوئے غافل نہ رہیں موزن کی زبان سے سن کر
 پڑھنے لگیں کہ حدیث شریف میں ہے من نسی الصلوٰۃ علی فقد نسی طریق الجنة او حکما
 قال صلی اللہ علیہ وسلم کہ جو مجھ پر درود شریف پڑھنا بھول گیا وہ جنت کا راستہ بھول
 گیا اور جمعہ کے روز اذان ظہر سے مراد جمعہ کی ہی اذان ہے اسے اذان ظہر اس لیے کہا گیا کہ
 وہی ظہر کا وقت ہے اور جمعہ ظہر کے ہی وقت میں پڑھا جاتا ہے اس نسبت سے جمعہ کی اذان
 کو اذان ظہر کہہ دیا۔

علامہ شامی کا اسم گرامی محمد امین بن عمر بن عبدالعزیز عابد بن ہے۔ آپ دمشق کے اکابر علماء و فقہاء احناف میں

ہیں۔ آپ عظیم الشان فقیر اور اصولی تھے علوم عقلیہ و شرعیہ پر آپ کو بیشال دسترس حاصل تھی فتاویٰ درمختار کی آٹھ

ضمیم جلدوں میں عظیم الشان شرح رد المحتار کے نام سے لکھی جسے اس قدر قبول عام و نام حاصل ہوا کہ کسی لائبریری کی تحفہ

اسکے بغیر متصور ہی نہیں ہوتی اسے فتاویٰ شامی کے نام سے یاد کیا جاتا ہے آپ کی ولادت ۱۱۹۵ھ اور رحلت ۱۲۵۴ھ میں ہوئی

دعوى المتوفين - ۹۹ ص ۷۷

امام ابن حجر مکی سے سوال اور ان کا جواب | امام ابن حجر مکی علیہ الرحمۃ سے سوال ہوا کہ کیا اذان

سے قبل حضور صلی اللہ علیہ وسلم پر صلوٰۃ و سلام بھیجنا مسنون و مستحب ہے جیسا کہ بعد میں مسنون و مستحب ہے کیا اذان سے پہلے ایسا کرنے والے کو منع کیا جائے یا نہ؟ آپ نے ارشاد فرمایا کہ مؤذن حضرات صبح و جمعہ کی اذان کے علاوہ باقی نمازوں کی اذان میں تو اذان کے بعد حضور صلی اللہ علیہ وسلم پر صلوٰۃ و سلام بھیجتے ہیں۔

الولصبح والجمعة فانهم
يقدمون فيهما على الاذان والا
المغرب لا يفعلونه غالباً لضيق
وقتها فتاوى كبرى ج ۱ ص ۱۳۷/۱۳۸

مگر صبح و جمعہ کی اذان سے قبل ہی
صلوٰۃ و سلام بھیجتے ہیں اور مغرب میں
وقت کی تنگی کی وجہ سے زیادہ تر
نہیں پڑھتے۔

۲۔ امام ابن حجر مکی علیہ الرحمۃ کا اسم گرامی احمد بن محمد بن علی بن حجر الھیتی الملکی لقب شہاب الدین کینت ابو العباس اور عرف ابن حجر مکی ہے۔ آپ کی ولادت ۷۹۹ھ اور وفات ۸۶۳ھ کو ہوئی اور آپ کا مزار پر انوار جنتہ المعلی شریف مکہ مکرمہ میں ہے آپ علم و عرفان کے آفتاب ہیں آپ کی عظمت کی اس قدر دلیل کافی ہے حضرت علامہ امام مولانا علی بن سلطان قاری مرقاۃ شرح مشکوٰۃ جیسے عظیم الشان محنت و فقہیہ بھی آپ کے شاگردوں میں سے ہیں۔ آپ کی تصانیف میں سے ”فتاویٰ کبریٰ“ و ”صواعق مبرکہ“ و ”فتاویٰ حدیثیہ“ و ”الخیرات الحسان فی مناقب ابی حنیفۃ النعمان“ و ”تقریر الکلام فی القیام عند ذکر مولد سید الانام“ و ”الجوسر المنظم فی زیارۃ قبر النبی المعظم“ وغیرہ دنیائے علم و تحقیق میں شہرت رکھتی ہیں۔

اس کے بعد علامہ موصوف اس اہتمام کا پس منظر پیش کرتے ہیں کہ یہ چیز سلطان صلاح الدین بن ایوب علیہ الرحمۃ کے حکم سے اہتمام کے ساتھ آغاز پذیر ہوئی اور اس کی وجہ یہ ہوئی کہ جب حاکم معزول ابن العزیز قتل ہو گیا تو اس کی ہمشیرہ ست الملوک نے مؤذنون کو حکم دیا کہ وہ اس کے مہجائی پر جس کا نام ظاہر تھا اذان سے قبل سلام بھیجا اور یوں کہا کریں السلام علی الامام الظاہر امام ظاہر پر سلام ہو اس کے بعد اس کے نائبوں کے دور میں یہی رائج رہا۔ حتیٰ کہ سلطان صلاح الدین ایوبی علیہ الرحمۃ نے برسر اقتدار آ کر ظاہر پر سلام بھیجنے کے سلسلے کو بند کر دیا اور

وجعل بدله الصلوة والسلام
 علی النبی صلی اللہ علیہ وسلم
 فنعم ما فعل فجزاه اللہ
 اس کی جگہ اذان سے قبل حضور صلی اللہ
 علیہ وسلم پر صلوة و سلام پڑھنے کا حکم
 فرمایا، خدا اُسے جزا دے اس نے
 کیا ہی اچھا کام کیا۔
 دفتاویٰ کبریٰ ص ۱۳۱-۱۳۲

اسی طرح امام سخاوی علیہ الرحمۃ نے القول البدیع میں لکھا ہے ملاحظہ ہو
 (القول البدیع ص ۱۹۲/۱۹۳) پھر امام سخاوی اور امام ابن حجر مکی علیہما الرحمۃ سلطان
 اسلام حضرت صلاح الدین ایوبی علیہ الرحمۃ کو تو اس کا رخیر پر دعائے خیر دے
 رہے ہیں مگر افسوس کہ یہ سنت و اسلام کے مدعی اسے براتجا کر اس کے کرنے
 والوں کو طعن و تشنیع کا نشانہ بنا رہے ہیں اس کے بعد ابن حجر علیہ الرحمۃ فرماتے ہیں
 ولم نری فی شیءٍ منہا التعرض
 اور ہمیں اذان سے قبل حضور صلی اللہ
 للصلوة علیہ صلی اللہ علیہ وسلم
 علیہ وسلم پر صلوة و سلام پڑھنے کو منع

قبل الا ذات ولا الح
 محمد رسول الله صلى الله
 عليه وسلم بعدد وله
 نس ايضاً في كلام اثمتنا
 تعرضا لذلك فتاوى كبرى ج ۱۳

کرنے کی ضرورت نہیں اور نہ ہی محمد رسول
 اللہ صلی اللہ علیہ وسلم کہنے سے منع کرنے
 کی حاجت ہے اور ہمارے ائمہ کے
 کلام میں بھی اس قسم کے تعرض و منع کی
 کوئی بات نظر سے نہیں گزری

البتہ آخر میں فرماتے ہیں۔ پڑھنے والے کو اس کے سنتِ موکدہ ہونے کا
 اعتقاد نہیں کرنا چاہیے نیز امام ابن حجر مکی علیہ الرحمۃ نے ایک اور مزے کی بات
 کی ہے وہ یہ کہ اگر مؤذن لا الہ الا اللہ کے بعد محمد رسول اللہ کہہ دے تو
 ہمیں اس پر بھی کوئی اعتراض نہیں۔

حالانکہ محمد رسول اللہ کے الفاظ کا کہنا حضور صلی اللہ علیہ وسلم اور قرون اولیٰ سے
 ثابت نہیں اس کے باوجود اگر کوئی ایسا کرے تو ہم اسے منع نہ کریں گے۔ جب کہ وہ
 اسے سنت اور اذان کی طرح ضروری تصور نہ کرے۔

اذان و اقامت سے قبل درود سنت ہے

پردرود بھینجا مسنون و مستحب ہے اس سلسلے

میں امام علامہ عثمان بن محمد شطالہ دیلمی ثم الملکی علیہ الرحمۃ اپنی کتاب فتح الملعیین میں فرماتے ہیں کہ:

سے علامہ دیلمی کا نام عثمان بن محمد شطالہ دیلمی البکری الشافعی الملکی رحمۃ اللہ علیہ آپ کی کینت ابو بکر بن
 شطالہ ایک حیات تھے آپ بہت بڑے فقیر و صوفی تھے آپ کی تصانیف میں سے اعانۃ الطالبین علی ص الفاظ
 فتح الملعیین چار جلدوں پر مشتمل ہے اور الدرر البہیہ فیما یلزم المکلف من العلوم الشرعیۃ و کفایۃ الاقیانین و نہاج
 الاصفیاء و القبول المبرم فی ان منع الاصول و الفروع من ارتھم محرم اور نفوس الرحمن فی مناقب السیدہ اممذنی
 و حلال شہرت رکھتی ہیں و معجم المؤلفین جلد ۶ صفحہ ۲۷۰

وقال الشيخ الكبير البكري
 انها تسن قبلهما
 یعنی شیخ کبیر بکری علیہ الرحمۃ نے فرمایا کہ ان
 دونوں سے قبل صلوٰۃ و سلام پڑھنا مسنون ہے۔

اس کی شرح اعانتہ الطالبین میں ہے کہ:-

ای الصلوٰۃ والسلام علی
 ابنی صلی اللہ علیہ وسلم
 قبل الاذان والاقامة
 اذان و اقامت سے قبل رسول اللہ
 صلی اللہ علیہ وسلم پر صلوٰۃ و سلام بھیجنا
 مسنون و مستحب ہے۔

حرف صاحب اعانتہ الطالبین نے جس شیخ کبیر بکری کے حوالہ سے لکھا ہے کہ انہوں نے فرمایا
 کہ اذان و اقامت سے قبل حضور صلی اللہ علیہ وسلم پر درود پڑھنا سنت ہے اس شیخ
 کبیر بکری کا اسم گرامی علامہ امام یحییٰ بن عبداللہ بن مسعود بکری جراری سوسی ہے آپ کی
 کینت ابو زکریا ہے۔ آپ کے تعارف میں عمر رضا معجم المؤلفین میں لکھتے ہیں کہ:-

یحییٰ بن عبداللہ بن مسعود البکری
 السوسی (ابو زکریا) محدث توفی
 حوالي ۲۶۰ھ المصباح فی الاسانید الصحاح
 معجم المؤلفین ج ۳ ص ۲۹
 یحییٰ بن عبداللہ بن مسعود بکری جراری سوسی
 ابو زکریا محدث توفی ان کا شمار ۲۶۰ھ کے آس پاس
 انتقال ہوا ان کی مصنفہ کتاب "المصباح
 فی الاسانید الصحاح" ہے۔

ایسے محدث کا اذان و اقامت سے قبل درود شریف کو سنت قرار دینا یقیناً سند کے بغیر نہیں ہوگا اور وہ سند کی
 نظر میں ہوگی ہمارے اطمینان کو اس قدر کافی ہے کہ ایک عظیم الشان محدث اسے سنت کہہ رہے ہیں پھر صاحب
 اعانتہ صاحبین میں ان کے اس ارشاد پر کوئی اعتراض کے بغیر اسے نقل کر دینا اس بات کو دیکھتے ہیں کہ یہ سن
 سنت ہے اور ایک محدث کا اسے سنت کہنا ثبوت کو کافی دہشانی ہے۔

اہل حدیث حضرات کے اشتہارات کا جواب

مرکزی جماعت اہل حدیث نے صلوٰۃ و سلام قبل اذان کی خلاف روزنامہ نوائے وقت مورخہ ۶ اکتوبر ۱۹۸۵ء کو مندرجہ ذیل اشتہار شائع کرایا۔

اذان وہی کہنی چاہئے جو حضور ﷺ نے حضرت بلال رضی اللہ عنہ سے کہلوائی

اذان سے پہلے کوئی درود ثابت نہیں

ڈائریکٹوریٹ اوقاف اسلام آباد نے اذان سے قبل درود و سلام کے متعلق جو نوٹیفیکیشن جاری کیا ہے۔ وہ شریعت کے عین مطابق ہے۔
 دین صرف اللہ اور اس کے رسول صلی اللہ علیہ وسلم کی اطاعت کا نام ہے اور مسلمان صرف حکم الہی کا پابند ہے۔ کوئی شخص کسی دینی امر میں کسی بیسی یا کسی تبدیلی کا منتار اور مجاز نہیں۔ اذان بھی ایک شرعی حکم ہے اور وہی اذان صحیح ہے جو حضور صلی اللہ علیہ وسلم نے حضرت بلال رضی اللہ عنہ سے کہلوائی اور صحابہ کرام رضی اللہ عنہم کو سکھائی۔ کلمات اذان کے اندر یا اس سے پہلے کسی طرح کی کسی بیسی کا ذکر نہیں۔ کلمہ اس کے خلاف کہنے والے جذباتی انداز کی بجائے دلیل سے بات کرتے اور کوئی حدیث پیش کرتے۔ جس میں اذان سے پہلے درود و سلام پڑھنے کا ثبوت ہوگا۔

آجکل اذان سے پہلے کچھ پڑھا جاتا ہے۔ یہ نہ رسول اللہ صلی اللہ علیہ وسلم نے فرمایا۔ نہ خلفائے راشدین رضی اللہ عنہم سے نہ چاروں اماموں اور نہ حضرت پیر جیلانی سے ثابت ہے۔

نبی صلی اللہ علیہ وسلم نے اذان کے بعد درود پڑھا کا حکم فرمایا ہے اور درود بھی ہر جہاں حدیث سے ثابت ہے۔ حیرت ہے جو قرآن و سنت سے ثابت ہے اسکو نہیں پڑھا جاتا۔ اور جو ثابت نہیں اس پر اصرار ہے۔ جماعت اہل حدیث کا مطالبہ ہے کہ ہر مسئلہ میں قرآن و سنت کو معیار بنایا جائے۔ اس میں کسی کو اختلاف کی گنجائش نہیں ہے۔

(۱۷۹۵۲-۷۴)

مرکزی جماعت اہل حدیث پاکستان

اس کے جواب میں عرض ہے کہ یہ حضرات کا یہ زمانا کہ کلمات اذان

کے اندر یا اس سے پہلے کسی طرح کی کمی بیشی جائز نہیں، بالکل بجا ہے اذان کے کلمات مقررہ میں کوئی مسلمان پہلے یا درمیان یا آخر میں کوئی کمی بیشی کرنے کا قائل نہیں ہے۔ لیکن سوال درود شریف پڑھنے کا ہے جس کی تحقیق ہم عرض کر چکے ہیں کہ علماء کرام نے جن کی علمی عظمت و جلالت کا کسی بھی اہل علم کو انکار نہ ہوگا اذان و اقامت دونوں سے قبل درود شریف پڑھنے کو نہ صرف جائز قرار دیتے ہیں بلکہ اسے مستحب مسنون تک لکھ چکے ہیں اور آپ حضرات کا یہ فرمانا کہ آج کل اذان سے پہلے جو کچھ پڑھا جاتا ہے یہ نہ رسول اللہ صلی اللہ علیہ وسلم نے فرمایا، نہ خلفائے راشدین سے، نہ چاروں اماموں اور نہ حضرت پیر جیلانی سے ثابت ہے۔ ہم آپ حضرات سے پوچھتے ہیں کہ اس عدم فرمان یا عدم ثبوت کی کیا دلیل ہے؟ اہل حدیث حضرات یہ کہہ سکتے ہیں کہ یہ منقول نہیں ہے، اس کا جواب یہ ہوگا کہ عدم نقل یا عدم وجود کو کہاں مستلزم ہے؟ یعنی اگر ایک چیز کتابوں میں منقول یا مذکور نہیں تو اس سے کہاں لازم آتا ہے کہ اس چیز کا وجود نہ ہو۔ بلکہ یہ ہرگز لازم نہیں آتا۔ علاوہ ازیں ہم فقہاء کرام کی عبارات پیش کر چکے ہیں کہ وہ اذان و اقامت سے قبل درود کو مسنون قرار دے رہے ہیں اور مسنون کے معنی اس کے سوا اور کیا ہو سکتے ہیں کہ یہ سنت سے ثابت ہے، اگر کسی کی نظر سے کوئی ایسی روایت نہیں گذری جس میں یہ مذکور ہو کہ حضور صلی اللہ علیہ وسلم کے زمانہ میں اذان و اقامت سے قبل درود شریف پڑھا جاتا تھا تو اس کا یہ مطلب ہرگز نہیں کہ اس سے پہلے کے علماء و فقہاء کی نظر سے بھی کوئی ایسی روایت نہیں گذری ہوگی ہو سکتا ہے کہ

ان کی نظر سے کوئی ایسی روایت گزری ہو بلکہ ہم دعویٰ سے کہتے ہیں کہ ان کی نظر سے کوئی ایسی روایت ضرور گزری ہوگی جس کا بنا پر وہ اذان کے وقت یا اذان سے قبل درود کو مستحب و مسنون قرار دیا ہے۔ چنانچہ ہم آگے چل کر حوالہ پیش کرنے والے ہیں

حدیث سے ثابت شدہ درود

اور آپ حضرات کا یہ فرمان کہ درود وہی پڑھا جائے جو حدیث سے ثابت ہو غالباً آپ حضرات کی مراد درود ابراہیمی ہے اس کے جواب میں گزارش ہے کہ درود ابراہیمی کے پڑھنے سے کسی مسلمان کو انکار نہیں لیکن آپ حضرات کو معلوم ہو گا کہ وہ درود حضور صلی اللہ علیہ وسلم نے صحابہ کرام کے اس سوال کے جواب میں ارشاد فرمایا کہ یا رسول اللہ! ہم نماز میں آپ پر درود کیسے بھیجے چنانچہ آپ حضرات کے مسلم فاضل محدث جناب محمد بن اسمعیل صنعانی "سبل السلام" میں لکھتے ہیں کہ صحابہ کرام نے عرض کی کہ:

فكيف نصلى عليك اذ نحن صلينا عليك يا رسول الله عير وسلم بم اذنا في نماز میں جب

فی صلواتنا (سبل السلام جلد ۱ ص ۱۹۳) آپ پر درود پڑھیں تو کیسے پڑھیں :-

آپ نے اس کے جواب میں ارشاد فرمایا اس کی شرح میں صنعانی صاحب لکھتے ہیں کہ:

والحدیث دلیل علی وجوب الصلوة علیہ یہ حدیث جس میں درود ابراہیمی پڑھنے کا امر ہے نماز

صلی اللہ علیہ وسلم فی الصلوة لظاہر الامر میں حضور صلی اللہ علیہ وسلم پر ظاہر امر کی وجہ سے درود

پڑھنے کے وجوب کی دلیل ہے۔ (سبل السلام جلد ۱ ص ۱۹۳)

اس کے بعد ہم اہل حدیث حضرات سے یہ سوال کرنے میں یقین بجانب میں کہ آپ یہ ثابت کریں کہ نماز سے باہر عام طور پر جب بھی صحابہ حضور صلی اللہ علیہ وسلم پر درود پڑھتے تھے یہی نماز والا درود ابراہیمی ہی پڑھتے تھے اس کے

علاقہ کوئی اور درود نہیں پڑھتے تھے بلکہ کسی اور درود کے پڑھنے کو پسند ہی نہیں کرتے تھے۔
 اس کے بعد استاذ المنطق والفلسفہ شیخ القرآن والحدیث علامہ عطا محمد بندیا لومی کی
 طرف سے اس اشتہار کے جواب میں اشتہار شائع ہوا جس کے جواب میں اہل حدیث حضرت
 کی مرکزی جماعت نے روزنامہ نوائے وقت "مورخہ ۲۰ اکتوبر ۱۹۸۵ء" کو دوبارہ
 مندرجہ ذیل اشتہار شائع کیا۔

اذان سے قبل مروجہ درود و سلام کا اسلام میں کوئی نہیں

الحمد للہ اس بات کا فیصلہ ہو گیا کہ اذان سے قبل مروجہ درود و سلام کا اسلام میں کوئی وجود نہیں ہے۔ رسول اللہ صلی اللہ علیہ وسلم نے سکھایا ہے صحابہ کرام سے فرمایا ہے "مروا عنی کی اذان میں اس کا ذکر آج آپ حضرت شیخ جیلانی کی اذان میں بھی لکھ کر لیا تو اب فرماتے ہیں کہ تم قرآن و حدیث ادا کر دینا ہے اس کی ممانعت ثابت کرو۔

جس چیز کا اسلام میں وجود نہیں اس کی ممانعت کی دلیل طلب کرنا یہ خود اس بات کا مترادف ہے کہ اذان سے پہلے مروجہ درود و سلام کا اسلام میں وجود نہیں۔ اگر اسلام میں اس کا کوئی نام و نشان ہوتا تو یہ درود و سلام صلی اللہ علیہ وسلم ہی کے نام اور آئمہ دین کے نام سے پورا ہوتا۔ یہ تصور ان کی توہین کا کتنا ذلیلانہ ہے اس طرح تو ہر بدعت کو سہارا مل جائے گا مثلاً کوئی شخص نماز فجر میں دو سو گنا کلمہ تین فرسخ دائرے اذاعہ کرنے پر کسی جہنم کے فرض کی ممانعت ثابت کرو۔ تو اس کا جواب یہی ہو گا کہ شیخ اسلام اللہ علیہ وسلم کی ممانعت صحت سے (سورہ نور آیت ۶۴، سورہ حجرات آیت ۱۷)۔

جہاں تک درود کا تعلق ہے کوئی مسلمان اس کا منکر نہیں سوال تو یہ ہے کہ اذان سے قبل مروجہ درود و سلام کا اسلام میں نہیں۔ دین مکمل ہو چکا ہے۔ (سورہ المائدہ پارہ ۶) بے شک رسول اللہ صلی اللہ علیہ وسلم تمہارے بہترین نور ہیں۔ (سورہ احزاب - آیت ۲۱)

دین کا جو کام نبی صلی اللہ علیہ وسلم کے عہد مبارک میں جس طریقہ سے ہو چکا ہے اس کو بدلنا بدعت ہے جو صریحاً گمراہی ہے۔ (مشکوٰۃ شریف - ابوداؤد شریف)
 رسول اللہ صلی اللہ علیہ وسلم نے فرمایا ہے کہ بعد از درود دعا کا حکم فرمایا تھا مگر جہاں سے درود کے وقت دعا کا مقام بدلنا بدعت ہے جس میں کوئی اور دعا نہ ہو۔

دعا اس درود کے ساتھ تعلق ہے جو احادیث سے ثابت ہے جبکہ اذان توحید و رسالت کا بیان اور نماز کا اعلان ہے۔ حضرت بلالؓ کا فجر کے وقت دعا پڑھنا اس سے مروجہ درود و سلام ثابت نہیں ہوتا بلکہ یہ تو اس بات کا ثبوت ہے کہ حضرت بلالؓ کی اذان میں مروجہ درود و سلام کا کوئی وجود نہ تھا۔ حضرت بلالؓ اور اس کے دو بہترے تو ذلک بھی اذان سے پہلے درود و سلام پڑھتے۔ وہ ہم سے زیادہ بہتر جانتے تھے کہ اذان ایک عظیم الشان کام ہے۔ انہوں نے اذان سے پہلے کوئی درود نہیں پڑھا۔ یہاں تک کہ اس کا حجاب اور جنہاں لغزوں کی بجائے اذان سے قبل مروجہ درود و سلام کا ثبوت قرآن و حدیث سے مل جائے۔ (۱۹۸۵ء)

مرکزی جماعت اہل حدیث پاکستان

یہ تو ہم پہلے عرض کر چکے ہیں کہ درود شریف کے اذان سے قبل پڑھے جانے کے بارے میں کسی روایت کا نہ ملنا اس بات کو مستلزم نہیں کہ فی الواقع پڑھا ہی نہیں جاتا تھا۔ تاہم تاریخوں نے جب بغداد پر حملہ کیا تو انہوں نے اسلامی کتابوں کے بہت سے ذخائر جلا ڈالے اور جو جلا کرنے کے باوجود ختم ہونے کو نہ آئے انہیں دریا میں پھینک دیا گیا۔ آج ایسی کتابوں کے نام صفحہ تاریخ میں موجود ہیں جن کا وجود نہیں ملتا اور بعض ایسی کتابیں ہیں جو غیر مطبوعہ ہیں اور ان کے قلمی نسخے صدیوں پرانی لائبریریوں میں محفوظ ہیں، اس لیے بعض حوالے بعض بزرگوں کی نظر سے گزرتے ہیں تو وہ ان حوالوں کی روشنی میں مسئلہ کا حکم بیان کر دیتے ہیں لہذا ان کی علمی جلالت، تقویٰ اور دیانت کے پیش نظر ان کا بیان کرنا ہی کافی ہے۔ مادہ تسلیم حق رکھنے والوں کے لیے تو اس قدر سند کافی بنے متعصب کے لیے نہیں بلکہ متعصب حضرات تو کچھ اور ہی رنگ دکھاتے ہیں کہ کتابوں کے حوالوں کو ہی نمائندہ کر دیئے ہیں چنانچہ امام بخاری علیہ الرحمۃ کی ایک کتاب "الادب المفرد" کے نام سے مشہور و معروف ہے اس میں ایک جگہ یہ حدیث ہے کہ حضرت عبد اللہ بن عمر رضی اللہ عنہما کا پاؤں سو گیا تو کسی نے ان سے گزارش کی "اذکر احب الناس ایک" کہ تمہیں جن کے ساتھ سب سے زیادہ محبت ہو ان کو یاد کرو اور تمہارا پاؤں فوراً ٹھیک ہو جائے گا، انہوں نے فوراً پکارا "یا محمد" اس سے ان کا پاؤں فوراً ٹھیک ہو گیا (الادب المفرد ص ۱۴۲ مطبوعہ مکتبہ) حال ہی میں شیخوپورہ کے ایک اہلحدیث مکتبہ نے اس کتاب کو طبع کر کے شائع کیا ہے لیکن "یا محمد" کے لفظ میں سے "یا" کلمہ کو جو حضور صلی اللہ علیہ وسلم کو پکارنے کے

جواز پر دلالت کرتا ہے حذف کر ڈالا۔ اہل حدیث حضرات کی یہ حرکت جو نہ صرف
 تعصب کی انتہا ہے بلکہ ایک دینی و علمی بددیانتی اور انتہائی پست ذہنیت کی
 دلیل بھی ہے۔ اس سے اس بات کا خطرہ بھی ہے کہ حضرات اہل حدیث کے
 کی اس قسم کی حرکات سے بہت سے حقائق مسخ ہو کر آنے والی نسلوں کے لیے گمراہی
 کا باعث بن جائیں۔

رہا آپ حضرات کا یہ اعتراض کہ کوئی شخص نماز فجر میں دو فرضوں کی
 بجائے تین فرض ادا کرے اور منع کرنے پر کہے کہ تیسرے فرض کی ممانعت
 ثابت کرو تو اس کا جواب یہی ہوگا کہ نبی صلی اللہ علیہ وسلم کی مخالفت منع
 ہے۔ اس کے جواب میں اس قدر کہنا کافی ہوگا کہ کسی فرض یا سنت میں بحیثیت
 فرض و سنت کے (یعنی اسے فرض و سنت تصور کرتے ہوئے) اضافہ یا اس میں کمی
 کرنا ممنوع ہے اور اگر فرض کے اعتقاد کے بغیر بطور استیجاب نفل کچھ مزید پڑھنا
 چاہے تو جائز ہے مثلاً حضور اکرم صلی اللہ علیہ وسلم نے ظہر کے چار فرض پڑھے اور کوئی
 مسلمان چار فرض پڑھ کر کہتے ہی نوافل پڑھنا چاہے تو پڑھ سکتا ہے اسے کوئی بھی
 نماز ظہر میں اضافہ کہہ کر اس کو اس نیک کام اس سے منع نہیں کرے گا یہی حال
 درود اور اذان کا ہے۔

حدیث میں ہے ”انما الاعمال بالنیات“ کہ عمل کا دار و مدار نیتوں پر
 ہے۔ لہذا اس کا دار و مدار بھی نیت پر ہے اگر ہمیں کسی خاص شخص کے بارے میں
 معلوم ہو جائے کہ وہ اسے سنت مؤکدہ سمجھ کر پڑھتا ہے تو اس کو اس اعتقاد کے ساتھ پڑھتے
 سے منع کیا جائے گا ورنہ منع کرنے کی وجہ نہیں۔ نیز آپ حضرات نے جو یہ حدیث کا ترجمہ

شأن ذمایا کہ " دین کا کام جو نبی صلی اللہ علیہ وسلم کے زمانہ میں جس طریقہ سے ہو چکا ہے اس کو بدلنا بدعت ہے جو صریحاً حکمِ الہی ہے۔ اس سے بھی آپ کو مغلطہ لگا ہے اذان کو کسی نے نہیں بدلا وہ من وعن موجود ہے۔

اذان کے بعد درود پڑھنے کا بلاشبہ حکم ہے وہ بھی پڑھا جاتا ہے لیکن اذان سے قبل پڑھنے میں بھی حرج نہیں اور بعد میں پڑھنے کا آپ حضرات کو تو اعتراف ہے تو کیا بعد میں درود پڑھنے سے اذان میں اضافہ قرار نہیں پانے گا؟ بہر صورت اضافہ ہی بنے پہلے ہو یا بعد میں، اگر بعد میں درود پڑھنے سے اذان میں اضافہ لازم نہیں آتا جس کا آپ حضرات کو بھی اعتراف ہے تو پہلے پڑھنے سے اذان میں اضافہ کیوں لازم آگیا؟

اذان سے قبل دعا

آپ حضرات اس بات کو تسلیم فرماتے ہیں کہ حضرت بلال رضی اللہ عنہ اذان سے قبل ہمیشہ یہ دعا کرتے تھے۔

اللہم انی احمداک واستعینک علی	اے اللہ میں تیری تعریف کرتا اور قریش
قریش ان یقیمو دینک قالت	کے بارے میں تجھ سے دعا کرتا ہوں
ثم یوذن واللہ ما علمتہ	کہ انہیں ہدایت اور توفیق دے کہ وہ تیرا
کان ترکھا لیلۃ واحده هذه	دین قائم کریں اس حدیث کی راوی صحابہ
الکلمات البرود شریف جلد اول	کہتی ہیں کہ خدا کی قسم میرے علم میں یہ بات
	نہیں کہ حضرت بلال نے ان دعائیہ کلمات

کو کسی ایک رات ترک کیا ہو۔

اس حدیث پر غور فرمائیے۔ حضور صلی اللہ علیہ نے حضرت بلال کو صرف اذان کی تعلیم فرمائی تھی، اذان سے قبل ان کلمات کے کہنے کی حضور صلی اللہ علیہ وسلم سے اجازت حاصل کی تھی۔ انہوں نے خود ہی یہ دُعا ایجاد کی اور اذان سے قبل التزائمًا ہمیشہ یہ دُعا مانگتے رہے، حالانکہ دُعا کا عمل اذان کے بعد ہے مگر درود پر اعتراض کی صورت میں، ان پر بھی یہ الزام آتا ہے کہ انہوں نے دُعا کا عمل بدل ڈالا۔ نیز درود ابراہیمی کے سلسلے میں بھی اہل حدیث حضرات کو اس بات کا قائل ہونا پڑے گا کہ اس کا عمل چونکہ نماز ہے چنانچہ ہم سبل السلام کے حوالہ سے عرض کر چکے ہیں اس لیے نماز سے باہر اس درود کو نہ پڑھا جائے کیونکہ حدیثوں سے ثابت نہیں کہ حضور صلی اللہ علیہ وسلم یا صحابہ کرام نے یہ درود نماز سے باہر کہیں پڑھا ہو۔ ہم کہتے ہیں کہ اذان سے قبل ہمیشہ ہمیشہ ان دعائیں کلمات کا پڑھنا اس بات کا ثبوت ٹھہرتا ہے کہ اذان سے قبل درود پڑھنا بھی جائز ہے جیسے حضرت بلال دُعا کو دعا سمجھ کر اور اذان کو اذان تصور کرتے ہوئے پڑھتے تھے اور اور اس اذان میں نہ تو اضافہ لازم آیا اور نہ ہی اس طریقہ میں تبدیلی ٹھہری جس کی حضور نے انہیں تعلیم دی ایسے ہی اذان سے قبل درود سے بھی نہ تو اضافہ لازم آتا ہے اور نہ ہی اسے اذان کے طریقہ میں تبدیلی قرار دیا جائے گا۔

تو جب اذان سے قبل دعا مانگنا جائز ہے تو درود بطریق اولیٰ جائز ہوگا کیونکہ درود دعا سے افضل ہے بلکہ اس میں دُعا بھی ہے زیادہ سے زیادہ یہی کہا جائیگا کہ اذان سے قبل درود بدعت ہے اس کا جواب ہم عرض کر چکے ہیں کہ بدعت سیئہ نہیں بلکہ مسنون و مستحب ہے۔ جب علماء اسے سنت یا مسنون قرار دے رہے ہیں تو یہ بدعت سیئہ

کیے ہوا اور اگر بالضرر بدعت ہی مان لیا جائے تو بدعت حسہ ہوگی اور بدعت حسہ از روئے حدیث "من سنّ فی الاسلام سنۃ حسنة (جس نے اسلام میں کوئی اچھا طریقہ نکالا اسے اس کا ثواب ہوگا اور ان سب کے ثواب کے برابر بھی ثواب ہوگا جو اس کے اس اچھے طریقے پر عمل کریں گے جبکہ ان کے ثواب میں کوئی کمی نہ ہوگی) (مشکوٰۃ) اور از روئے حدیث "ما رآہ المسلمون حسنا فهو عند اللہ حسن یعنی جس کام کو مسلمان اچھا سمجھیں وہ عند اللہ اچھا ہے" کی رو سے سنت حسد ہی ہے لہذا بدعت حسہ کو بڑا کہنا یا بڑا سمجھنا حدیث مذکورہ کا انکار ہے جو ایسے لوگوں سے متوقع نہیں جو اہل حدیث کہلاتے ہوں۔

ابن عبد الوہاب نجدی نے ایک درود پڑھنے والے مؤذن کو قتل کرادیا۔ آپ اہل حدیث حضرات کا یہ فرمانا کہ درود اذان کے بعد پڑھنا ثابت ہے یہ بھی محض عوام کو گمراہ کرنے کے لیے ہے ورنہ آپ حضرات کے پیشوا ابن عبد الوہاب تو لوگوں کو اذان کے بعد بھی درود پڑھنے سے منع کرتا تھا بلکہ خطیب و امام فقہی حرم مکہ مکرمہ علامہ امام سید احمد بن زینی و حلان علیہ الرحمۃ کے حوالہ کے مطابق ابن عبد الوہاب نجدی۔

"شب جمعہ کیا اور مناروں پر بلند آواز سے درود پڑھنے کو منع کرتا تھا جو ایسا کرتا اسے سخت سزا دیتا میاں تک کہ ایک نابینا شخص جو مؤذن صالح اور خوش آواز تھا اسے ابن عبد الوہاب نجدی نے بعد اذان منارہ میں درود پڑھنے سے منع کیا جب اُس شخص نے نہ مانا اور اذان کے بعد درود پڑھا تو نجدی نے اُس کے قتل کا حکم دے دیا اور کہا کہ زانیہ کے گھر میں رباب چنگ دگاتا باجا، گناہ، منارہ میں درود پڑھنے سے

بہت کم ہے۔

د ملاحظہ ہو والدہ را سنیہ صفحہ ۴۲ (اردو ترجمہ) مطبوعہ اسلامیہ سٹیٹ پریس لاہور
اس سے معلوم ہوا کہ آپ حضرات کے نزدیک تو اذان کے بعد بھی درود پڑھنا
بڑا جرم ہے جس کی سزا قتل ہے اور یہ جو آپ اپنے اشتہار میں اذان کے بعد کے
جواز کا اعتراف فرما رہے ہیں یہ بھی دل سے نہیں فرما رہے ورنہ آپ حضرات کی سزا
میں اذان کے بعد درود پڑھا جاتا معلوم ہوا کہ آپ اس کے قائل ہی نہیں آپ حضرات
کا اہل حدیث کہلا کر اس حدیث پر عمل نہ کرنا ناقابل فہم بات ہے۔

نیز اہل علم حضرات سے یہ حقیقت مخفی نہ ہوگی کہ درود شریف پڑھنا بحکم وہ
امر خداوندی فرض ہے اور جب بھی کوئی شخص درود شریف پڑھے گا تو وہ اسی امر
خداوندی کا ہی بجالانے والا قرار پائے گا۔

اگرچہ اذان سے قبل استجاب کی نیت یا استجاب کے اعتقاد سے اس کا التزام کرنا
بدعت حسنہ ہو لیکن اپنی اصلیت کے اعتبار سے یہ فرض اور امر خیر کی ابتداء میں
درود شریف پڑھنے کا جو حضور صلی اللہ علیہ وسلم کا ارشاد گرامی ہے اس کے لحاظ سے
یہ سنت ہوگا۔ لیکن ان احکام کے باوجود اسے ناجائز و بدعت سیئہ قرار دینا، ایک
فرض خداوندی اور سنت رسول صلی اللہ علیہ وسلم کی طرف سیئہ (برا ہونے) کی
نسبت کرنا ہے اور یہ بات کسی ادنیٰ شعور رکھنے والے مسلمان سے متوقع نہیں ہے

درود و اذان میں وقفہ یا فصل

بلاشبہ درود و اذان کے درمیان وقفہ یا فصل ضروری ہے۔ ہم درود و اذان کو وصل کے ساتھ یا باہم ملا کر پڑھنے سے پرہیز کرتے ہیں اور پرہیز کرنے کی تلقین بھی کرتے ہیں اور جہاں تک ہماری معلومات یا مشاہدہ کا تعلق ہے ہم سمجھتے ہیں کہ اذان سے قبل درود و سلام پڑھنے والے حضرات مؤذنین وقفہ اور فصل کرتے ہیں دونوں کو ملا کر نہیں پڑھتے۔

وقفہ یا فصل کی لغوی تعریف | بعض حضرات کا خیال ہے کہ درود و اذان کے درمیان پانچ منٹ کا

وقفہ ہونا چاہیے بعض حضرات دو تین منٹ کا بھی فرماتے ہیں لیکن یہ ان کا ذاتی خیال ہے جو شرعی اعتبار سے واجب الاتباع نہیں، کیونکہ وقفہ شرعی اصطلاح میں اس سے مختلف چیز ہے اور درود و اذان کے درمیان وہی وقفہ یا فصل معتبر ہوگا جو شرعاً مسلم و معتبر ہے وقفہ، وَقَفَ، يَقِفُ وَقَفًا سے ماخوذ ہے جس کے معنی ٹھہرنے اور ٹھہرانے کے ہیں قرآن کریم میں ہے۔

۱۔ وَقِفُوا لَهُمْ أَنْهُمْ قَسُوا لَكُمْ۔ اور ان کو ٹھہراؤ بے شک ان سے

(الصافات ۲۴) پوچھا جانے والے

۲۔ وَلَوْ تَرَىٰ إِذْ وَقَفُوا عَلَى النَّارِ اور اگر تم دیکھ لو جب انہیں دوزخ

فَقَالُوا يَا لَيْتَنَا نُرَدُّ (الانعام ۲۷) کی آگ پر لا کھڑا کیا جائے گا تو بول
اٹھیں گے کہ کاش ہم واپس بھیجے جائیں

منجد میں سائمہ قرآء کے
قول کے مطابق وقفہ

ائمہ قرآء کے نزدیک وقف کی تعریف

یا وقف کی تعریف لکھتے ہیں۔

وقف القامری علی الکلمۃ
نَطَقَ بِهَا مَسْكَنَةُ الْآخِرِ قَاطِمًا
لَهَا عَمَّا بَعْدَهَا (ص ۹۱۷)

قاری نے کلمہ پر وقف کیا یعنی اسے
آخر میں یوں ساکن کر کے پڑھا کہ اسے
اس کے بعد والے کلمہ سے کاٹ دیا۔

پھر وقف کی دو قسمیں ہیں وقف اختیاری اور وقف اضطراری
پھر وقف اختیاری کی تین قسمیں ہیں وقف تام، وقف

اقسام وقف

کافی اور وقف حسن اور وقف اضطراری چونکہ وقف قبیح ہے کہ وہ غیر محل میں اور
انقطاع تنفس کی ضرورت کی وجہ سے ہوتا ہے ہذا اگلے سانس میں اس کا ازالہ ضروری
ہو جاتا ہے وقف تام ایسے کلام یا جملہ کے آخر میں سانس توڑ کر وقف کرنا اور تنفس
کو استراحت پہنچانا ہے جس کا اگلے کلام سے بالکل تعلق نہ ہو، نہ الفاظ کے لحاظ سے
اور نہ ہی معنی کے اعتبار سے۔ امام حافظ ابو ایخیر محمد بن محمد دمشقی جو امام جزری
کے عرف سے پہنچانے جاتے ہیں جن کی وفات ۸۲۳ھ میں ہوئی فن
قرآء کی مشہور کتاب "المکرر فی القرآءۃ العشر" میں وقف تام کی تعریف کے بعد
لکھتے ہیں کہ۔

فہو الذی اصطلح علیہ الائمۃ
یہ وہی وقف ہے جسے ائمہ کرام اپنی

اصطلاح میں وقف تمام کہتے ہیں۔ کیونکہ

یہ وقف مکمل طور پر پورا وقف ہے۔

بھی کہتے ہیں چنانچہ المنجد میں ہے کہ:-

اس نے قرأت میں ترسیل کی یعنی قرآن

کو ٹھہر ٹھہر کر وقفہ وقفہ کے ساتھ پڑھا،

ایک جملہ کے بعد دوسرے جملہ کو کچھ بہت

اور دیر کے ساتھ پڑھا۔

مسئلہ اذان و اقامت کی بحث میں لکھتے

ہیں کہ اذان میں ترسیل سنت ہے

بالتام لتما مہ المطلق

(المکرمی القراءۃ الشرح جلد ۱ ص ۲۲۶)

اسی وقف تمام کو ترسیل

رسل فی القراءۃ رتل

وليقال رسل قراءتہ

ای رتلھا ورسل فی القراءۃ تائی

ترسل تمہل وترفق (ص ۲۵۹)

وقف کی فقہاء کے نزدیک تعریف

یعنی اس کے ہر ایک کلمہ کو وقف کے ساتھ اور دوسرے کلمہ سے جدا جدا کر کے پڑھنا جبکہ تکبیر میں حد سنت ہے یعنی تکبیر کے ہر دو کلموں کو وصل کے ساتھ پڑھنا درمیان میں وقف نہ کرنا سنت ہے۔

درود و اذان کے درمیان فرق کے لیے بھی ایک تو وقف ضروری ہے

اور اس وقف کی صورت یہ ہے کہ درود شریف کے آخر میں تو وقف کرے

درود و اذان کے کلمات کو وصل کے ساتھ اور باہم ملا کر نہ کہے۔ جیسے اذان

و تکبیر کو یوں فرق کر کے پڑھا جاتا ہے چنانچہ امام اکمل الدین محمد بن محمود

بابرتی عنایہ شرح ہدایہ میں حدیث انس کا مطلب بیان کرتے ہوئے لکھتے

ہیں کہ:-

اذان کے ہر کلمہ کو دو آوازوں کے ساتھ کہے

ان یؤذن بصوتین ولیقیم لصوت

واحد (الحی ان قال) رافعا صوتہ و
 یفصل بین کلمتی الاذان بسکتہ
 مطولا غیر مطرب و هو الترسل
 من ترسل فی قراءتہ اذا تمهل
 فیہا و توقف و لا یفصل بین
 کلمتی الاقامة بل یجعلها کلاما
 واحدا و هو الحدرو یكون
 صوتہ اخفض من صوت الاذان
 (العناية شرح الهدایہ جلد ۱ ص ۲۴۳/۲۴۴)

اور تکبیر (کے ہر دو کلموں) کو ایک آواز
 کے ساتھ کہے اور اذان میں آواز کو اونچا
 کرے اور اس کے ہر دو کلموں کے درمیان
 طویل سکتے کے ساتھ ملبا کرے گلنے کے
 انداز میں نہیں اسی کا نام ترسل ہے
 جو ترسل فی قرآۃ " سے ماخوذ ہے جبکہ ٹھہر ٹھہر
 کر وقفہ کیا تھا قرآۃ کرتے تکبیر کے ہر دو کلموں
 میں فصل مذکور سے بلکہ وصل کرے دونوں کو ایک کلام
 بنائے اور یہی حد رہے اور اپنی آواز کو اذان
 کی آواز سے پست کرے۔

امام اکمل الدین نے اذان و اقامت میں جو فرق بتایا کہ اذان کے ہر کلمہ کو وقف نام
 کے ساتھ ادا کرے یعنی دونوں کلموں کے درمیان وصل نہ کرے بلکہ وقف کرے
 آواز کو ملبا کرتے ہوئے سکتے کرے۔ معلوم ہوا کہ وقف یا وقفہ جسے فقہی و شرعی لحاظ سے
 وقف اور وقفہ یا فصل کہتے ہیں وہ یہی ہے مگر چونکہ تکبیر مسجد میں موجود نمازیوں کو جماعت
 کے قائم ہونے کی اطلاع ہے اس لیے اسے اذان کی طرح اونچی آواز سے کہنے کی حاجت
 نہیں جبکہ درود شریف اونچا پڑھنے سے شیطان جلتا ہے لہذا اسے مناسب آواز
 کے ساتھ اونچا پڑھنے میں حرج نہیں۔ معلوم ہوا کہ فقہاء و قراء کے نزدیک وقف
 تمام و فصل کی ایک ہی تعریف ہے۔

اذان و اقامت کے درمیان کا وقفہ | وقفہ خواہ قراء کرام کے نزدیک وقف

امام کے نام سے ہو یا فقہاء کرام کے نزدیک فصل کے نام سے دونوں ایک ہی چیز ہیں۔؟
 چنانچہ اذان و اقامت کے درمیان ہے۔ امام اکمل الدین عنایہ شرح ہدایہ میں
 صاحب ہدایہ کے قول جواہروں نے امام صاحب نے نقل کیا ہے فیکتفی بآذان فی الفصل
 کہ مغرب کی اذان و اقامت کے درمیان کم از کم فصل پر اکتفا کیا جائے گا کے تحت
 لکھتے ہیں کہ :-

لا خلاف ان وصل الاذان بالاقامة
 اس میں کوئی اختلاف نہیں کہ اذان و
 مکروہ
 اقامت کے درمیان وصل مکروہ ہے یعنی وقف
 (جلد ۱ ص ۱۲۶)
 نہ کرنا ناپسندیدہ ہے)

پھر اس کی وجہ لکھتے ہوئے فرماتے ہیں کہ اذان سے مقصود لوگوں کو اس بات کی اطلاع
 دینا ہے کہ نماز کا وقت داخل ہو گیا ہے تاکہ وہ نماز کے لیے وضو کی تیاری
 کریں اور مسجد میں نماز باجماعت کے لیے حاضر ہوں اور اذان و اقامت کے
 درمیان وصل سے یہ مقصد فوت ہو جائے گا پھر لکھتے ہیں کہ نماز اگر ان نمازوں
 میں سے ہو جن سے پہلے سنتیں یا نوافل پڑھے جاتے ہیں تو اذان و اقامت کے
 درمیان سنتیں یا نوافل پڑھ کر فصل کرے اور اگر سنتوں یا نوافل سے فصل نہ کرنا
 ہو تو اذان اور بکیر کے درمیان تھوڑی سی دیر بیٹھ کر فصل کرے گا تاکہ اس مقصود
 حاصل ہو اور اگر اس نماز سے پہلے سنتیں اور نوافل ہی نہ ہوں جیسے نماز
 مغرب ہے تو پھر بھی اس بات پر اتفاق ہے کہ اذان و اقامت کے درمیان
 فصل ضروری ہے لیکن اس کی مقدار میں اختلاف ہے۔

امام اعظم کے نزدیک وقفہ کی حد مقرر

تو امام ابوحنیفہ علیہ الرحمۃ کے نزدیک مستحب ہے کہ اذان و اقامت کے درمیان کھڑے کھڑے اس قدر سکوت و خاموشی کے ساتھ فصل کرے کہ اس میں تین چھوٹی آیتوں یا ایک بڑی آیت کا پڑھنا ممکن ہو اور امام اعظم رضی اللہ عنہ سے ایک روایت میں قدم چلنے کے بعد سکوت اختیار کرنا بھی منقول ہے پھر وہ بکیر کہے۔

فقد ابی حنیفۃ یستحب ان یفصل بینہما بسکتۃ قائما مقدار ما تمکن فیہ من قراءۃ ثلاث آیات قصار او آیۃ طویلۃ و فی روایۃ عنہ مقدار ما یخطو ثلاث خطوات ثویقیہ

والنہایۃ شرح الہدایۃ جلد ۱ ص ۲۴۶

دُرود و اذان کے درمیان کس قدر وقفہ ہو؟

یہ وقفہ جو اذان و اقامت کے درمیان امام صاحب سے منقول و مستحب ہے اور یہ کم از کم وقفہ ہے یعنی چھوٹی چھوٹی تین آیتوں یا ایک لمبی آیت پڑھنے یا تین قدم چلنے کے بعد سکوت کرنا یہی وقفہ ہے اور اس قدر خاموشی فن قراءۃ میں وقفہ تام ہے اور یہ تقریباً دس بارہ سینکڑے کا وقفہ ہوتا ہے اور یہ کم سے کم ہے جس کے بعد دُرود و اذان کے درمیان وصل یا عدم وقفہ کا تصور ہی باقی نہیں ہوگا

اس سے زیادہ وقفہ کرنا ہر ایک کی مرضی پر منحصر ہے۔ چنانچہ مصری قراء کرام کو
 سنا گیا ہے کہ وہ وقفہ تمام پر اس قدر خاموشی اختیار کرنے کے بعد ہی اگلی آیت
 کو شروع کرتے ہیں لہذا درود و اذان کے درمیان بھی اس قدر وقفہ کافی
 ہے اس کے علاوہ پانچ منٹ یا تین منٹ کے وقفہ کا مطالبہ کرنا ناقابل فہم بات
 ہے۔ یعنی چھوٹی سے چھوٹی تین آیتیں یا ایک بڑی آیت یا تین قدم چلنے کے بقدر
 وقفہ معتبر ہوگا مؤذنین اہل سنت اس مسئلہ کو ملحوظ خاطر رکھتے ہوئے اس پر
 عمل کریں نیز اذان کے بعد درود شریف پڑھنا نہ بھولیں تاکہ حضور اکرم صلی اللہ
 علیہ وسلم کا ارشاد گرامی عمل میں آئے اور درود کی برکتیں دو بالا ہوں



فون ریسٹ: ۸۵۴۶۴۵
 ۸۵۴۶۳۶

۴۶۴۴۸
 فون ۴۱۹۷۲

سوہا بازار
 لاہور



سونے کے جدید زیورات کا بااعتماد مرکز

اچھا کام • مناسب ام
 آپ کے خدمتے ہمارا نصب ہے

صلوة وسلام مع القيام

بعض لوگ کھڑے ہو کر صلوة وسلام پڑھنے کو بدعت مذمومہ کہتے ہیں اور خصوصاً جب ذکر میلاد شریف ہو ایسے موقع پر کھڑے ہو کر صلوة وسلام پڑھنے پر بھی اعتراض کیا جاتا ہے حالانکہ یہ طریقہ ان کے اکابر علماء اور مشائخ میں بھی جاری رہا اور جلیل القدر ائمہ دین

اور اعلام اہمیت عمل مملد و قیام میلاد کے حامل رہے انسان العیون (سیرۃ طیبہ)

اور فوائد میں سے ایک فائدہ یہ ہے کہ اکثر و بیشتر لوگوں کی یہ عادت جاری ہو گئی ہے کہ جب حضور صلی اللہ علیہ وسلم کی پیدائش مبارک کا ذکر نہ فوراً حضور صلی اللہ علیہ وسلم کی تعظیم کے لیے کھڑے ہو گئے اور یہ قیام بدعت ہے جس کی کوئی اصل نہیں یعنی بدعت حسنہ ہے کیونکہ ہر بدعت مذمومہ نہیں ہوتی۔

ومن الفوائد انه جرت عادة من الناس اذا سمعوا بذكر وضعه صلى الله عليه وسلم ان يقوموا تعظيماً له صلى الله عليه وسلم وهذا القيام بدعة لا اصل لها بل لكن هي بلا عنة حنة لا نسك ليس كل بدعة مذمومة

ریت مجیدہ جداول مشہور

آگے چل کر ہسی صفحہ پر فرماتے ہیں

حضور سید عالم صلی اللہ علیہ وسلم کے ذکر مبارک کے وقت قیام پایا گیا ہے۔ اُمت محمدیہ کے جلیل القدر عالم امام تقی الدین بکی جو دین اور تقویٰ میں ائمہ کے مقتدا ہیں اور اس پر ان کے تابع ہوئے تمام مشائخ اسلام جو ان کے ہمعصر تھے۔ چنانچہ منقول ہے کہ امام بکی کے

وقد وجد القيام عند ذكر اسمة صلى الله عليه وسلم من عالم الأمة ومقتدى الأئمة دينا و رعاً الزمان تقى الدين السبكي وتابعه على ذلك مشائخ الإسلام في عصره فقد حكى بعضهما الإمام السبكي اجتمع عنده جمع كثير

من علمائے عصرہ فانشد منشد
قول الصرصر مئی مدحہ صلی
اللہ علیہ وسلم

” نلیل لمذح المصطفیٰ الحظبالذہب

علی ورق من خط احسن من کتب

وان تنهض الاشراف عند سما

قیام صفونا او حیثا علی الרכب

فعند ذلك قالوا الامام السبکی

رحمہ اللہ وجمیع من فی المجلس فحصل

المن کبیر بذالك المجلس و بکفی

مثل ذلك فی الاقتداء۔ (انتہی)

(سیرة حلبیہ جلد اول ص ۳۰)

پاس ان کے ہمعصر علماء کرام بکثرت جمع
ہوئے ایک مداح رسول نے حضور صلی
اللہ علیہ وسلم کی مدح میں رحمتہ اللہ
علیہ کے یہ اشعار پڑھے۔

” اگر چاندی پر سونے کے حروف سے بہترین

کاتب حضور صلی اللہ علیہ وسلم کی مدح لکھے

تب بھی کم ہے۔“

بیشک عزت و شرف والے لوگ حضور

صلی اللہ علیہ وسلم کا ذکر پیل سن کر صف بستہ

قیام کرتے ہیں یا گھٹنوں پر دوزانو ہو جاتے ہیں

یہ اشعار سن کر امام سبکی کھڑے ہو گئے

اور ان کے ساتھ تمام اہل مجلس، مشائخ و

علماء بھی کھڑے ہو گئے۔ اور اس وقت بڑا انس حاصل ہوا، مجلس پر ایک عجیب سی کیفیت

طاری ہو گئی، اور اس قسم کے واقعات مشائخ و علماء کی اقتداء کے بارے میں کافی ہوتے

ہیں۔ انتہی (سیرة حلبیہ جلد اول ص ۳۰)

نزہة المجالس میں ہے:۔ القیام عند او لادته انکار فید فاند

من البدع المستحسنہ وقد افتی جماعة باستحبابہ عند ذکر

وقال جماعة بوجوب الصلوة علیہ عند ذکرہ وذلك من الا

کرام والتعظیم لہ صلی اللہ علیہ وسلم واکرامہ وتعظیمہ واجب

علی کل مؤمن

نزہة المجالس جلد دوم ص ۱۴۰، یعنی حضور اکرم صلی اللہ علیہ وسلم کے ذکر

ولادت کے وقت کھڑے ہو کر صلوٰۃ و سلام پڑھنا بلا شک و شبہ بدعت مستحسنہ ہے
اس میں انکار کی کوئی گنجائش نہیں اور علماء کی ایک جماعت نے حضور کے ذکر
ولادت کے وقت صلوٰۃ و سلام کو واجب قرار دیا ہے، اور یہ آپ کی تعظیم و تکریم
پر مسلمان پر واجب و فرض ہے۔

اور استاد المحمدین حضرت علامہ سید احمد سعید کاظمی

دامت برکاتہم صرت حلبیہ کے حوالہ کے بعد لکھتے ہیں۔

ثابت ہوا کہ مثلہ قیام میلاد میں امام سبکی اور ان کے بمعصرت مشائخ و علماء کی ائمہ کافی ہے۔
بالکل یہی مضمون اور منقولہ بالا دونوں شعرا اور اس کے بعد امام سبکی رحمۃ اللہ علیہ اور ان کے تمام
رفقاہل مجلس کا قیام علامہ شیخ اسمعیل حقی بروسی حنفی رحمۃ اللہ علیہ نے تفسیر روح البیان میں ارقام فرمایا
ملاحظہ فرمائیے تفسیر روح البیان جلد ۹ ص ۵۶

اور حاجی امداد اللہ صاحب فیصلہ سہفت مثلہ میں فرماتے ہیں: اور بشریہ فقیر کا یہ ہے کہ
مخمس مولد میں شریک ہونا ہوں بلکہ ذریعہ برکات سمجھ کر ہر سال منعقد کرتا ہوں اور قیام
میں لطف و لذت پاتا ہوں:

(فیصلہ سہفت مثلہ مطبوعہ قیومی پریس کانپور ص ۵)

یہی حاجی امداد اللہ صاحب شام نام امداد یہ میں فرماتے ہیں۔
اور قیام کے بارے میں کچھ نہیں کہتا، ہاں مجھ کو ایک کیفیت قیام میں حاصل ہوتی ہے۔
(شام نام امداد یہ ص ۵۸)

مخمس میلاد مبارک میں حضور صلی اللہ علیہ وسلم کی تشریف آوری حاجی امداد اللہ صاحب مہاجر کی
رحمۃ اللہ علیہ شام نام امداد یہ میں فرماتے ہیں۔

ہمارے علماء۔ مولد شریعت میں بہت تنازعہ کرتے ہیں تاہم علماء جواز کی طرف بھی گئے
ہیں، جب صورت جواز کی موجود ہے، پھر کیوں ایسا نہ کرتے ہیں اور ہمارے واسطے
اتباع حرمین کافی ہے، البتہ وقت قیام کے اعتقاد تولد کا نہ کرنا چاہیے اگر احتمال

تشریف آوری کیا جاوے منسائقہ نہیں کیونکہ عالم خلق مقید بزمان و مکان ہے لیکن
عالم ابدوں سے پاک ہے پس قدم رنجہ فرمانا ذاتِ باریکاتہ کا بعید نہیں۔ انتہی۔

(شمائم امدادیہ ص ۹۳)

دنیا میں کروڑوں جگہ محافل میلاد منعقد ہوتی ہیں لیکن کسی محفل میں بھی حضور صلی اللہ علیہ وسلم کا قدم
رنجہ فرمانا حضرت حاجی صاحب کے نزدیک بعید نہیں اور حضور کی تشریف کا خیال کرنا ہی شرعاً
کوئی مضائقہ نہیں رکھتا۔ جو لوگ حضور صلی اللہ علیہ وسلم کے تشریف لانے کے منکر ہیں اس اعتقاد کو
معاذ اللہ کفر و شرک سمجھتے ہیں، وہ شمائم امدادیہ کی منقولہ بلا عبارت کو غور سے پڑھیں۔

رہا یہ امر کہ قیام میں صلوٰۃ و سلام پڑھنے کی کیا دلیل ہے تو اس کا جواب یہ ہے کہ ارشاد خداوندی
"صواعلیہ وسلموا تسلیماً" مطلق ہے، ہر وہ حالت جو شرعاً صلوٰۃ و سلام کے لیے
مکروہ اور نامناسب نہیں آئیہ کریمہ کی رو سے اس میں صلوٰۃ و سلام جائز ہوگا، ساتھ ہی یہ امر بھی
مخوط ہے کہ قیام میلاد ذوق و شوق کی حالت میں کیا جاتا ہے۔ اور یہ حال درود و سلام کے لیے بہت
وزوں اور مناسب ہے۔ یہی وجہ ہے کہ اس وقت یاہ حرن ندا کے ساتھ بصیغہ خطاب صلوٰۃ و
سلام پڑھتے ہیں، کیونکہ حالت ذوق میں محبوب کو خطاب کرنا فطری امر ہے۔ اور یاہ حرن ندا خطاب
کو ناجائز سمجھنا انتہائی محروم القسمتی کی دلیل ہے۔

اور اذ فتیہ میں ص ۳۲ سے ص ۳۴ تک الصلوٰۃ والسلام علیک یا رسول اللہ کا ورد
موجود ہے اور اس میں شترہ مرتبہ یاہ حرن ندا کے ساتھ صلوٰۃ و سلام وارد ہے اس میں اور اذ فتیہ کے
متعلق حضرت شاہ ولی اللہ محدث دہلوی رحمۃ اللہ علیہ انتباہ فی سلاسل اولیاء اللہ میں فرماتے ہیں

"چوں سلام دم باور اذ فتیہ خواندن
مشغول شود کہ از تبرکات الناس
ہزار و چہار صد ولی کامل بن شدہ
است"

"جب سلام پھیرے اور اذ فتیہ
پڑھنے میں مشغول ہو کہ ایک ہزار
چار سو ولی کامل کے تبرک کلام سے
جمع ہوا ہے"

انتباہ فی سلاسل اولیاء اللہ ص ۱۲۵ مطبوعہ آرمی برقی پریس دہلی

الحمد لله ہمد سے بیان کردہ حوالجات و عبارات سے اعتقاد غفلت میلاد کا استحباب

اور قیام میلاد و صلوٰۃ و سلام کا ہائز اور موجب از دیادِ محبت و باعثِ فوق و شوق ہونا اچھی طرح
 واضح ہو گیا۔ معترضین کے شکوک و شبہات کے جواب بھی احسن طریقے سے دیے گئے۔ اللہ
 تعالیٰ اپنے حبیب سید عالم نور مجسم حضرت محمد رسول اللہ صلی اللہ علیہ وسلم کے طفیل ہمیں اپنے
 مرضیات پر عمل کرنے کی توفیق عطا فرمائے۔ (امین)۔

(مقالات کاظمی جلد اول ص ۹۶)

فولڈ ۵۸۱۰۸

اسٹیشن سٹیل ہاؤس

۳/سی۔ شاہ عالم مارکیٹ، لاہور

سٹیشن سٹیل ہاؤس
 سٹیشن سٹیل ہاؤس

ہمارے ہاؤس تشریف لائیں

حرف آخر

حضور اکرم صلی اللہ علیہ وسلم امام الانبیاء وسید الکائنات اور اللہ تعالیٰ کے محبوب ترین بندے میں اللہ تعالیٰ نے قرآن میں واضح طور پر اعلان فرمادیا کہ وہ اور اس کے فرشتے حضور صلی اللہ علیہ وسلم پر درود بھیجتے ہیں نیز اس نے مسلمانوں کو بھی آپ پر خوب درود و سلام پڑھنے کا حکم دیا۔ اس حکم میں اطلاق ہے کسی قسم کی کیفیت کی شرط و قید نہیں کہ کھڑے ہو کر پڑھو یا بیٹھ کر، انفرادی طور پر پڑھو یا اجتماعی طور پر اور مل کر اور کسی وقت کی تخصیص و شرط بھی نہیں کہ فلاں وقت پڑھو اور فلاں وقت نہ پڑھو فلاں چیز سے پہلے پڑھو یا نہ پڑھو اور کسی صیغہ و لفظ کی شرط و قید نہیں کہ فلاں لفظ کے ساتھ پڑھو اور فلاں لفظ کے ساتھ نہ پڑھو لہذا ایک مسلمان کو قرآن کریم کی رو سے پوری آزادی ہے کہ وہ کھڑے ہو کر پڑھے یا بیٹھ کر جس وقت میں چاہے اور اپنے ذوق کے مطابق بہتر سے بہتر جس صیغہ کے ساتھ چاہے پڑھے۔ معترضین کا درود پر پابندی لگانا کلام الہی پر زیادتی کرنا اور اپنے گھر کی شریعت گھڑنا ہے درود شریف اذان کے بعد پڑھنے کا حکم ہے ہم اہل سنت وہ بھی پڑھتے ہیں اور ہر مؤذن کو بعد میں ضرور پڑھنا چاہیے اور پہلے پڑھنا بھی مسنون و مستحب ہے بلکہ اہل سنت کو چاہیے کہ اقامت و تکبیر سے پہلے بھی درود شریف پڑھا کریں جیسا کہ ہم کتابوں کے حوالوں سے لکھ چکے ہیں کہ اذان و اقامت دونوں سے پہلے حضور صلی اللہ علیہ وسلم پر درود پڑھنا مستحب و مسنون ہے اس سے اہل سنت کے دل اور فرحت و مسرت محسوس کریں گے۔

دم میں جب دم ہے ذکر ان کا سنا جائیگا

کتاب و سنت و اجماع کے علاوہ قیاسی طور پر بھی اذان سے قبل صلوٰۃ و سلام کے پڑھنے میں کوئی حرج نہیں بلکہ یہ ایک امر مستحسن معلوم ہوتا ہے کہ اذان بھی اور درود بھی۔ دو عبادتوں کا ایک وقت میں جمع ہونا عقلی طور پر کسی قباحت کو مستلزم نہیں بلکہ جائز و مستحسن ہی ہے۔ جیسے وضو میں ہر عضو کو تین تین بار دھونا سنت ہے اگر کوئی چوتھی بار سنت سمجھ کر دھوئے تو ناجائز ہے ہاں سنت تین بار کو ہی سمجھے لیکن چوتھی بار بغیر اعتقاد سنت کے دھوئے تو اس میں کوئی حرج نہیں جائز ہے۔ اسی طرح اذان کو سنت مؤکدہ کی حیثیت سے کہتا ہے اور اس سے قبل درود کو محض مسنون و مستحب اعتقاد کر کے پڑھتا ہے تو جائز ہے جیسا کہ امام ابن حجر کے قول سے واضح ہے۔ اسی طرح وضو ایک بار ہی فرض ہے۔ لیکن اگر اس کے بعد کوئی شخص پہلے وضو کے ساتھ ہی دوسری بار وضو کر کے دونوں کو اکٹھے کر لیتا ہے جبکہ ایک وضو کو فرض اور اس خیال سے کہ وضو پر وضو پورا علیٰ نوبت ہے دوسری بار وضو کر لیتا ہے تو شریعت کو اس پر کیا اعتراض بلکہ حسن نیت سے دوسری بار وضو کرنے سے ثواب کا مستحق ہوگا۔ یہی درود و اذان کی دونوں عبادتوں کے جمع کرنے کا مسئلہ ہے۔

کسی مسئلہ کو ثابت کرنے کے لیے چار اصول ہیں کتاب الہی
دلائل اربعہ | سنت رسول اللہ صلی اللہ علیہ وسلم و اجماع اور

قیاس۔ بحمدہ تعالیٰ ان چاروں دلائل سے ثابت ہو گیا کہ اذان و اقامت سے قبل درود و سلام پڑھنا بدعت نہیں بلکہ مستحب و مسنون ہے۔
 اللہ تعالیٰ قبول حق کی توفیق بخشے۔ آمین۔

فقط طالب دعا

مفتی غلام سرور قادری جامدہ نوشیہ

مین مارکیٹ گلبرگ لاہور۔

